
"अर ओ देहाती £” 

शहरी लड़कों की शांन तो देखो ! अपने को न 
जाने क्या समझते हैं ! छींटा कसा, खिलखिला कर हंसे 
और अकड़ दिखाते हुए चल दिये । 

गांव से आया हुआ वह लड़का ! बेचारा शरमा 
कर रह गया । गांव में रहना भी मानो कोई अप- 
राध है ! 

ऐसा आज भी होता है और सौ वर्ष पहले भी 
होता था । बात यह है कि अंग्रेजों ने इस देश पर अधि- 
कार कर लिया तो अंग्रेजी पढ़े-लिखे और बाबूगीरी 
करने वाल लोगों की अच्छी-खासी तादाद हो गयी । 
ये लोग शहरों में अंग्रेज अफसरों की चाकरी करते। 
करते तो अंग्रेजों की चाकरी, पर रहन-सहन में उनकी 
नकल करते । इतने से ही वे अपने को उन करोड़ों 
लोगों से ऊंचा समझने लगते जो गाँवों में रहते हैं । 


५्‌ 


सन १८७० की बात है। 

कलकत्ते का हेयर स्कूल । पूर्वी बंगारू के रड़ोली 
गांव के एक लड़के ने इस स्कूल में नाम लिखाया । गांव 
का लड़का, कपड़े रहरी पहन लिये । मगर कपड़े पहन 
लेने से चाल-ढाल थोड़े ही बदलती है। बस, शहरी 
छड़क उसको चिढ़ाने लगे । 

वया नाम था इस लड़के का ? 

नाम था : प्रफुल्ल चन्द्र राय ! 

प्रफुल्ल चन्द्र को अपने गांव पर गव था । 

रड़ौली कोई मामूली गांव नहीं था । इस गांव के 
छोगों ने सदा अपनी शान का झण्डा ऊचा रखा। राजा 
प्रतापादित्य और राजा सीताराम राय इसी क्षेत्र के थे 
जिन्होंने दिल्ली के सुल्तानों और उनके गवनेरों (नवाबों ) 


की सत्ता कभी नहीं मानी । कई बार लड़ाई में उनके 


दांत खट्ठे किये | बंगाल के महाकवि माइकेल मधुसूदन 
दत्त इसी गांव के नाती थे । बालक प्रफुल्ल के जमाने 
के सबसे बड़े नाटककार दीनबन्धु मित्र भी इसी क्षेत्र 
के निवासी थे । 

इसी गांव में २ अगस्त, १८६१ के दिन बालक 
प्रफुल्ल का जन्म हुआ । 

पिता हरिदृचन्द्र राय इस गांव के जमींदार थे । 
पुराने किस्म के, दकियानूसी आदमी नहीं थे वह । गांव 

में मौलवी से अरबी फारसी पढ़ने के अलावा कृष्णनगर 
मैं अंग्रेजी की शिक्षा भी पायी थी। अक्सर कलकत्ता 
आते रहते । उस समय के करीब-करीब सभी समाज- 
सुधारकों से उनका परिचय था। जतीन्‍्द्र मोहन टंगोर, 
दिगम्बर मित्र, कृष्टोदास पा और ईइवरचन्द्र विद्या- 
सागर से उनको मित्रता थी। उन्होंने गांव में पहला 
स्कूल भी कायम किया था । 

बालक प्रफुल्ल ने इसी स्कूल मैं प्रारम्भिक शिक्षा 
पायी । प्रार- 
म्भिक शिक्षा के 
बाद पिता अपने 
बच्चों को कल- 
कत्ता ले आते । 


बालक प्रफुल्ल 
अकड़ लड़कों 
से सदा अरूग 
रहता ओर पढ़ने-लिखने में जी लगाता। पिता के पास 
किताबों का अच्छा-खासा भण्डार था| इन्हीं में उसे 
जीवनचरित्रों की एक पुस्तक मिल गयी । न्यूटन, गैली- 
लियो, बेन्जामिन फ्रकलिन के जीवन-च रित्र । इनकी जीव- 
नियां पढ़ कर बालक प्रफुल्ल की आंखें खुल गयीं । उसे 

सबसे खास बात यह लगी कि ये सभी बड़े लोग मामूली 
घरों में पेदा हुए थे । अपनी लगन और मेहनत से उन्होंने 
अपने को इतना बड़ा बना लिया कि दुनिया में आज भी 
लोग उन्हें याद करते हैं । 
बेन्जामिन फ्रेकलिन का जीवन-चरित्र तो बालक 

प्रफल्ल को बहुत आकषक लगा । अमरीका में पेन्सिल- 
वानिया की देहात का वह बालक । दस वष की उम्र । 
पेट भरने की चिन्ता में फंस गया। मामूली पढ़-लिख 
पाया था । प्रेस में कम्पोजीटर की नौकरी की । पेट तो 
भरने लगा, मगर ज्ञान की भूख कंसे मिठे ? सो उसने 
किताबें बेचने' वाले से दोस्ती की । रात को दृकान बंद 
होने से पहले किताब मांग लाता। रात भर पढ़ता, 
सुबह वापस कर आता... 

फ्रेंकलिन ने बिजली के बारे मेँ ऐसे अद्भुत आवि- 
ष्कार किये कि दुनिया ही बदरकू गयी। अमरीका के 
स्वतंत्रता-संग्राम को सफल बनाने में भी फ्रेंकलिन मै 
आगे बढ़ कर हिस्सा लिया । 

वैज्ञानिक और देशभक्त :... 

बालक प्रफुल्न ने तय कर लिया कि वह भी वैज्ञा- 
निक बनेगा और बड़े-बड़े काम कर दिखायेगा । 

पिता के पुस्तकालय मैं अंग्रेजी का एक कोष था 

जिसमें तमाम महान लेखकों की रचनाओं के उद्धरण 
थे । बालक प्रपुन्न ने उनमें से तमाम उद्धरण रट लिये । 
नमें से एक एक उद्धरण यह भी था : 

“भगवान का अभिशाप है अज्ञान, 

है ज्ञान ऐसा पंख जिससे आप 

स्वर्ग तक कर लें महान उड़ान * 

- शेक० 

बालक प्रफुल्ल को नहीं मालूम था कि “शेक० ' 
का क्या मतलब होता है। बड़े भाई ने उसके मुंह से 
यह उद्धरण सुना तो आइचर्य-चकित रह गया। तभी 
बालक प्रफुल्ल को मालम हुआ कि “शेक० का मत- 
लब है : शेक्सपीयर ! महान अंग्रेजी कवि नाटककार 
शेक्सपीयर, जिसकी ४००वीं वर्षगांठ इस सारू दुनिया 
भर में मनाई गयी है । 

सो, प्रफुल्ल में शेक्सपीयर के नाटक पढ़ डालने 
का शौक पंदा हो गया । 

इतिहास और जीवन चरित्र की पुस्तकें पढ़ने मैं 
बालक प्रफुल्ल को इतना आनन्द आता कि भूख-प्यास- 
नींद, सब कुछ वह भूल जाता । | 


अक्सर होता यह है कि पिता और पुत्र के बीच 
दीवार खड़ी रहती है । पुत्र को पिता से डर रूगता है । 


है 


पिता की लाल-पीली आंखें देख कर पुत्र को साहस नहीं 
होता कि पिता से बात कर ले । 

पर बालक प्रफुल्ल के पिता ऐसे न थे । अपने पुत्रों 
के सभी प्रइनों का उत्तर बड़े प्यार से देते । इसमें सन्देह 
नहीं कि बालक प्रफुल्ल को बढ़ावा देने में उन्होंने बड़ी 
मदद की । 

लो, तुम्हें दो-एक मिसालें सुता दं । 

एक दिन की बात है । बालक प्रफुल्ल ने सोचा कि 
अपने पिता का भूगोरू-ज्ञान परखे। सो उसने पूछा : 
“बाबा, सेवास्तोपोल कहां है ?” पिता ने नटखट 
बालक को झिड़का नहीं, बल्कि ऐसा जवाब दिया कि 
बालक प्रफुन्न को सेवास्तोपोल के भूगोल का ही नहीं, 
बरन इतिहास का भी ज्ञान हो गया । 

उन्होंने कहा : “क्या ” तुम सेवास्तोपोल की बात 
पुछते हो : अरे, मेरी आंखों के सामने तो वह हृश्य 
नाच उठता है जब अंग्रेजों ने उसे घेर लिया था !”” 

अब सुन लो । उन्होंने इतना ही नहीं बताया कि 
सेवास्तोपोल रूस में है। बल्कि यह भी बता दिया कि 
रूस के समाठ जार को अपने सामाज्य पर बड़ा घमंड 
था ओर उसके घमंड को अंग्रेजी फौजों ने सेवास्तोपोल 
में चूर किया था । 

प्रफुल्ल के पिता हरिदचन्द्र राय वेसे कट्टर हिन्दू थे, 

किन्तु पोंगापंथी नहों थे । धामिक ढोंग और पाखण्ड से 
उन्हें घृणा थी । वह अक्सर कहा करते थे कि उनका 
कोई बेटा विधवा से विवाह करे तो उन्हें बड़ी प्रसन्नता 
होगी । 

बंगाल के समाज सुधारकों ने ब्रह्म समाज नाम से 
जो सामाजिक आन्दोलन चलाया था, उसकी तरफ बारूक्‌ 
प्रफल्ल आकर्षित हुआ । वह ब्रह्म-समाजियों के भाषण 
सुनने' जाता और उनके उदार विचारों का मनन करता। 

ज्ञान की भूख...! कत्तंव्य-निष्ठा...! देशभक्ति ' 
बालक प्रफुल्ल को ये सभी चीजें मानो घुट्टी में मिली थीं। 

इसी बीच बालक प्रफुल्ल को अंग्रेजी लेखक मांडसस 
लिखित “जीवन-चरित्र भंडार पुस्तक पढ़ने को मिली । 

दुनिया के एक हजार बड़े आदमियों का जीवन- 
चरित्र था इसमें । इस बालक ने उन सबके जीवन से 
कुछ-न-कुछ सीखा । 

पर एक बात उसकी समझ में न आयी ! 

क्या बात थी जानते हो ! 

उन एक हजार व्यक्तियों में बंगाली नाम एक ही 
था : राजा राममोहन राय । 

क्या इस विद्याल देद्य में महान व्यक्ति उत्पन्न करने 
की शक्ति नहीं है ” उसने अपने जीवन से इस प्रइन का 
उत्तर देने का निश्चय कर लिया । 

दो: 


स्वस्थ शरौर तो स्वस्थ मस्तिष्क ! 

कहावत सच्ची है, लेकिन बिल्कुल सच्ची होती तो 
हर बड़ा पहलवान बड़ा भारी विद्वान बन जाता । 

बालक प्रफुल्ल को माता-पिता से स्वस्थ शरीर 
मिला था | लेकिन १८७४ में, जब वह चौथे दरजे मैं 
था, उसे पेचिश के रोग ने घर दबाया। स्कूल छोड़ 
देना पड़ा । शरीर सूखकर कांटा हो गया। कहीं सात 
महीने बाद रोग द्ान्त हुआ । 

रोग तो शांत हुआ, पर हाजमा ऐसा बिगड़ा कि 
जिन्दगी भर खाने-पीने, सोने-बैठने में नियमों का पालन 
करना जरूरी हो गया । 

बालक प्रफुल्ल ने तमाम जीवन-चरित्र पढ़ रखे 
थे । वह जानता था कि ज्ञान बढ़ाने के लिए स्कूल के 
सबक रट ऊूना काफी नहीं है। तुम एडिसन की 
जीवनी पढ़ो तो तुम्हें पता चलेगा कि मास्टरों 

की नजर में बालक एडिसन ऐसा मूर्ख था कि उसकी 
बुद्धि सुघधनने की कोई आशा नहीं थी। अंग्रेजी 
के महान उपन्यास-लेखक सर वाल्टर स्काट के अध्या- 
पक ने कहा था : यह लड़का गधा है और गधा रहेगा। 
रवीन्द्रनाथ और अंग्रेज कवि लार्ड बायरन गणित में 
कच्चे थे । गणित से उन्हें वेसे ही डर लगता था जैसे 
नासमझ आदमी को भूत से । 

रही बीमारी की बात, सो जो मानव तूफानी 
नदियों को बांध लेता है, समुद्र और आकाश पर काबू 
पा लता है, वह भला छोटी-मोटी बीमारी को क्‍या 
समझेगा । बालक प्रफुल्ल ने पढ़ रखा था कि विद्यार्थी 
जीवन मैं अंग्रेजी के महान दार्शनिक और सन्त कार्ला- 
इल के पेट में इतने जोर से दर उठता था कि कई दिनों 
तक वह पागलों की तरह चीखते-चिल्लाते रहते । एक 
दूसरे विद्वान हबंटे स्पेंसर का भी यही हाल था ! 

इन महान व्यक्तियों ने शरीर की व्याधियों पर 
विजय प्राप्त को । 

कंसे ? 

स्वास्थ्य के नियमों का पालन करके और हर 
रोज थोड़ा सा व्यायाम करके । बालक प्रफुल्ल ने इन्हीं 
को अपना आदश बनाया । 

प्रसिद्ध दाशनिक जेम्स स्टुअट मिल के जीवन- 
चरित्र से भी बालक प्रफुल्ल को बड़ा ढाढ़स बंधा। 
बालक मिल के पिता जेम्स मिल ने पुत्र को कभी किसी 
स्कूल में नहीं भेजा था । वह खुद उसके मित्र, अध्यापक 
और पथ-प्रद्शक थे । दस वष की उम्र में बालक मिल 
ने लेटिन और ग्रीक भाषाएं भी सीख लीं । इंगलेण्ड, 
स्पेन और रोम का इतिहास भी पढ़ डाला । 

सो बालक प्रफुल्ल ने बीमारी के सात महीनों के 
एक-एक दिन 
को अपना 
ज्ञान बढ़ाने में 
लगाया। पिता 
के पुस्तकालय 
से अंग्रेजी 
>>“ पुस्तक तो पढ़ी 
पिता के पुस्तकालय में हीं, देश के 

इतिहास और साहित्य की भी जानकारी प्राप्त की । 
इन दिनों बंगाल में राष्ट्रीय भावना का ज्वार सा 
आ रहा था । बंग दर्शन, आये दर्शन, सोम प्रकाश, 
अमृत बाजार पत्रिका ज॑ंसी पत्र-पत्रिकाएं नयी चेतना 
फेला रहीं थीं । प्रफुन्न के पिता इन सब पत्र-पत्रिकाओं 





श्ढं 


को मंगाते थे । बालक प्रफुल्ल इनका एक-एक पृष्ठ चाट 
जाता प्रफुल्ल ने ईश्वरचन्द्र विद्यासागर की लिखी 
व्याकरण उपक्रमणिका भी पढ़ डाली और संस्कृत का 
प्रारम्भिक ज्ञान प्राप्त कर लिया। 

प्रफुल्ल के बड़े भाई को भी किताबों का बेहद 
शोक था । कबाड़ी की दूकानें छान डालने में उन्हें 
बड़ा आनन्द आता था। कबाड़ी की दूकान में लेटिन 
भाषा सीखने की एक कित्ताब उनके हाथ छग 
गयी । किताब घर आ गयी और बालक प्रफुल्ल को 
मिल गयी । उसने पढ़ना शुरू क्रिया । उसे पहेली हलूू 
करने ज॑ंसा मजा आने लगा । जानते हो क्‍यों ? बात 
यह थी कि उसने संस्कृत और लैटिन में बडी समानता 
देखी । उदाहरण के लिए ये दो शब्द देखो : 

निदुस (लेटिन) निदष (संस्कृत) 

डिसेस (लंटिन) दशस (संस्कृत) 

अब क्या था। प्रफुल्ल ने धीरे-धीरे लैटिन का 
प्रारम्भिक ज्ञान प्राप्त कर लिया। लेटिन का ज्ञान हो 
गया तो फ्रांसीसी भाषा सीखने में कितनी देर रूगती ! 

कोई ताज्जुब नहीं कि बीमारी से लौट कर बालक 
प्रफुल्ल जब स्कूल पहुंचा तो कक्षा में प्रथम आया । 
४र सारी किताबें इनाम में मिलों : महाकवि शेक्सपीयर 

की सारी कृतियां, लेखक यंग को रात्रिकालीन विचार । 
भैकरे की अंग्रेजी के हास्यकार जसी प्रिय पुस्तकें भी 
प्राप्त हुई । 

साहित्य और विज्ञान--दोनों में बालक प्रफुल्ल 
को गहरी दिलचस्पी थी । किन्तु मैट्रिक पास करते-करते 
प्रशन उठ खड़ा हुआ : इनमें से प्रधानता किसे दी जाय ! 
सभी विषयों को पढ़ डालने से परीक्षाओं में पास हो 
जाना तो आसान है, लेकिन इससे “विद्येषज्ञता' नहीं 
पैदा होती । बालक प्रफुल्ल जानता था कि ज्ञान को 
किसी एक शाखा में जिन्दगी खपा कर ही महान 
व्यक्तियों ने सफलता प्राप्त की है । 

ईश्वरचन्द्र विद्यासागर के मेट्रोपोलिटन इच्स्टी- 
ट्यूशन में बालक अऊुल्ल ने' एफ. ए. मैं नाम लिखाया । 
यहीं से उसकी जिन्दगी में मोड़ आया । विद्यासागर के 
कालेज में नाम लिखाने के कई कारण थे । एक तो यह 
राष्ट्रीय संस्था थी जिसे हर भारतीय अपनी संस्था 
समझता था । दूसरे यहां फीस कम थी : तीन रुपये । 

उन दिनों एफ. ए. में रसायन विज्ञान भी एक 
जरूरी विषय होता था । विज्ञान के चमत्कारों ने बालक 
प्रफुल्ल को इतना मोह लिया था कि उसने इसी को 
अपनाने का फैसला किया । 

ज॑ंसा कि हम जानते हैं, बालूक प्रफुल्ल को कक्षा में 
पढ़ायी जाने वाली बातों से ही सन्‍्तोष न होता था । 
इसलिए उसने प्रेसीडंसी कालेज में “बाहरी छात्र' के रूप 
में जाना शुरू कर दिया। इतना ही नहीं, रसायन-विज्ञान 
की जो भी पुस्तक हाथ रूग जाती, बालक प्रफुल्ल उसे 
पढ़ डालता । 
इस बीच पिता की आथिक हालत खराब हो 
गयी । कलकत्ता छोड़कर वह गांव चले गये । 
अब प्रफुल्ल कहां रहता ? होस्टल छोड़ दूसरी 
कौन सी जगह थी ? सो वह होस्टल में ही रहने लगा। 
कक्षा में जो वैज्ञानिक प्रयोग होते उन्हें होस्टल 
के कमरे में एक बार फिर करने में प्रफुल्ल को बड़ा 
मजा आता । उसने और एक साथी छात्र ने अपने कमरे 
में छोटी सी प्रयोगशाला कायम कर लो थी । 
इन्हीं दिनों एक दिलचस्प घटना घटी । 
 जशक बार दोनों ने एक लहार की मदद से लोहे 
की पतली चादर से कुछ नलियां बना लीं । अब उन्होंने 
आक्सीजन और हाइड्रोजन गेलों के प्रयोग करने को 
ठानी । ऐसे कच्चे यंत्र को छेकर उन्होंने प्रयोग शुरू 
किया तो किसी की सांस से आक्सीजन गेंस हाइड्रोजन 
गेस की नली में पहुंच गयी । | 


जानते हो क्या हुआ ! 

धड़-धड़-घड़ाक-धड़ाक !! 

बड़े जोर का घड़ाका हुआ । खुशकिश्मती से चोट 
किसी को नहीं आयी । 

इन दिनों प्रफुल्ल को अपना साहित्य-प्रेम दबाये 
रखना पड़ता था । कारण यह कि ज्यादातर समय विज्ञान 
के अध्ययन में चला जाता था। लैटिन और फ्रांसीसी 
भाषा का सामान्य ज्ञान तो था ही; सस्कृत एफ० ए० 
में पढ़ायी जा रही थी। रघुबंश के सात सगे और मदटटी 
काव्यस के पांच सर्ग पाठ्यक्रम में थे । एक पण्डित को 
सहायता से प्रफुल्ल ने कालिदास के कुमारसम्मवस्‌ के 
कुछ सर्ग भी पढ़ डाले । 

इसी बीच प्रफुन्न के मन में इच्छा जागी कि गिल- 
क्राइस्ट वजीफे के इम्तहान में क्यों न बैठा जाय ? इसके 
दो कारण थे । 

पहला : यह इम्तहान लरूुंदन विश्वविद्यालय के 
मैट्रिक के बराबर माना जाता था | इसके लिए लेटिन, 
ग्रीक या संस्कृत, और फ्रांसीसी या जर्मन भाषाओं की 
जानकारी जरूरी थी । इस तरह प्रफुल्ल को खुद अपने 
ज्ञान की परीक्षा लेने का अवसर मिल रहा था। 

दूसरा : अगर यह वजीफा मिल जाता तो इंग- 
लेंड जाने का दरवाजा खुल जाता । 

| सो उसने गुपचुप तेयारी शुरू कर दी: सिर्फ बड़े 
भंया को इसकी जानकारी थी । ( 
क्‍ फिर भी भेद खुल ही गया; और एक दिन एक 
सहप टी ने प्रफुल्ल को चिढ़ाते हुए कहा : तुम्हारा नाम 
तो लंदन विश्वविद्यालय के गजट में छपेगा ! 
? प्रफुल्ल ने छींटाकशी चुवचाप बर्दाइत कर ली। 
पर इसस श्रपुन्न का संकल्प और भी हृढ़ हो गया । 
! महीनों बीत गये । परीक्षा फल नहीं आया। प्रफुल्न 
| सारी आशा छोड़ दी । वह कालेज की परीक्षा के 
लिए पढ़ाई में जुट गया । 
मम दिन प्रफुल्ल कालेज पहुंचा तो एक सहपादी 
पे शतानी से हंस कर पूछा : आज का स्टेद्समन पढ़ा ? 
प्रफुल्ल के चेहरे का रंग उड़ गया । उसने सोचा 
शायद दुनिया में कोई बड़ी घटना हो गयी है और समा- 
चार-पत्र ध्यान से न पढ़ने के कारण वह उसे नजरन्दाज 
कर गया है; अब मजाक उड़ाया जायगा कि बड़ा पढने 
वाला ओर जानकार बनता है। 428 
.._ अफुल्ल को खोया-खोया और उदास देख कर मित्र 
नें उसको आंखों के सामने स्टेट्ससेन रख दिया । एक 
क्षण प्रफुल्ल को उस खबर पर विश्वास ही नहीं हुआ । 
उसने एक बार पढ़ा, दो बार पढ़ा |... 

दोस्त मुस्करा रहा था और कह रहा था : जैज 
खिलाओ मिठाई । 

हां, मिठाई खिलाने की बात ही थी। समाचार 
छपा था कि गिलक्राइस्ट वजीफे की परीक्षा में दो छात्र 
उत्तीर्ण हुए हैं। एक पारसी लड़का है। नाम है : 
बहांदुर जी । दूसरा कलकत्ते का एक बंगाली लड़का है । 
नाम रे 

क्या ! 

प्रफुल्ल चन्द्र राय * 

अब प्रफुल्ल के सपने पूरे होने का समय आया । 

प्रफुल्ल ने स्टेट्ससेन की खबर काट कर गांव 
रडौली भेजी और माता-पिता से विलायत जाने की 
आज्ञा मांगी । पिता जी आज्ञा दे देंगे, यह तो तय था । 
किन्तु माता जी ? उन दिनों विछायत हो आने वाले को 
जात से बाहर निकाल दिया जाता था । लेकिन पिता 
के विचारों का प्रभाव मां पर भी पड़ चुका था । उनकी 
तरफ से किसी विरोध का सामना न करना पड़ा । 


चार वर्ष का विछोह ! प्रफुल्ल विदा लेने और 
आशीर्वाद ग्रहण करने मां के सामने पहुंचा तोमां के 
आंसू देखकर खुद भी रो पड़ा। श्रकुल्ल मां को ढाढ़स 


हक 
है. 


पधाने नह लगा : “मां, आशीर्वाद दो कि मैं सफल होऊ | 
॥र विश्वास रखो मां, जब मैं लौट कर आऊंगा तो 
राबसे पहला काम यह करूगा कि बिकी हुई जमीन 
[ फर सर रीद लंगा और गिरता हुआ मकान फिर बनवा 
बगा। क्‍ 
.._ उस समय बालक प्रफुल्ल को यह नहीं मालूम था 
कि जमीन-जायदाद खरीदने के अलावा रुपया और भी 
कि सी काम आ सकता है, दुनिया में रुपये के और भी 
उपयोग हैं, “सफलता के कुछ और भी अथ हैं ! 

* सीन : 


लंदन ! 

अनजाना नगर ! अनजाने लोग ! वहां लोग कंसे 
रहते हैं ? क्या खाते-पीते हैं ? रस्मो-रिवाज क्‍या हैं ! 

प्रफुल्ल ने कलकत्ता के एक होटल के खानसामा 
को अपना गुरू बनाया | बख्शीश मिली तो खानसामा 


ने खुशी-खुशी यह सिखा दिया कि छुरी-कांटे से कंसे 


खाना खाया जाता है। एक 'कोस जब खत्म हो जाय 
तो छरी-कांठे को समानाम्तर रख देना चाहिए और 
जब तुम चाहो कि तह्तरी अभी हटायी न जाय तो 
दोनों का कोण बनाकर रख दो ' 

सो, खान-पान में प्रफुल्ल चन्द्र को कोई कठिनाई 
नहीं हुई । 

किन्तु युवक प्रफुल्ल अंग्रेज साहब्ों की नकल करने 
तो इंगलेण्ड गया नहीं था। क्या खूब कि भोजों और 
नाच-घर के लिए खास किस्म की पोशार्क पहनी 


र्र 


जाती थीं! दुमदार कोट ! कंसा भोंडा लगता है। 
प्रफुल्ल ने इस पोशाक से छुटकारा पाने का फैसला कर 
लिया । उसने चोगा और चपकन बनवायी--उसी तरह 
बी ज॑ंसी कि राजा राममोहन राय पहना करते थे । 
इस भारतीय पोशाक मैं उसे अपने देश का गौरव 
अनुभव होता था । 

इस समय सुप्रसिद्ध वैज्ञानिक जगदीश चन्द्र बसु 
भी लन्दन में अध्ययन कर रहे थे। प्रफुल्ल और 
जगदीश दोनों में मित्रता बढ़ गयी। एक सप्ताह के 
अन्दर प्रफुन्न ने लंदन घूम डाल । 


प्रफुल्ल को अध्ययन के लिए एडिनबरा जाना था । 
एडिनबरा विश्वविद्यालय उन दिनों विज्ञान की शिक्षा 
के लिए दुनिया भर में प्रसिद्ध था। यहां अलेक्जेण्डर 
क्रम ब्राउन जेसे वेज्ञानिक रसायन-विज्ञान के अध्यापक 
थे; जन विश्वविद्यालयों में पढ़े हुए डा. गिबसन और 
डा. डोबिन उनके सहायक थे । प्रफुल्ल को जन भाषा 
सीखने की आवश्यकता महसूस हुई । कुछ ही दिनों में 
उसने सीख ली । वह जम॑न वेज्ञानिकों की पुस्तकों से 
भी लाभ उठाने छगा। 

एक अंग्रेज विद्वान और राजनीतिज्न लाडे मैकाले 
ने' भारत में अंग्रेजी ढंग की शिक्षा छागू करने पर जोर 

दिया था । उसका खयाल था कि इस तरह सारे भारतीय 
अंग्रेजों के दिमागी गुलाम बन जायेंगे। उसका यह 
खयाल किसी कदर सही भी था । उस जमाने में थोड़ी- 
सी अंग्रेजी पढ़ कर लोग अपने को बड़ा तोसमार-खां 
समझने लगते थे । 

ऐसे जमाने में युवक प्रफुल्ल की परीक्षा की घड़ी 
आ पहुंची । यह विश्वविद्यालय को परीक्षा न थी । यह 
परीक्षा थी देश-प्रेम की, ज्ञान को । 

बात १८८५ की है। 

प्रफुल्ल एडिनबरा विश्वविद्यालय मैं बी. एस-सी . 
परीक्षा की तैयारी कर रहे थे । तभी विश्वविद्यालय के 
प्रधान लाड इड्डेसले ने घोषणा की कि भारत : १८५७ 
के विद्रोह से पहले और बाद में विषय पर जो सबसे 
अच्छा लेख लिखेगा, उसे पुरस्कार दिया जायगा | 

इस प्रतियोगिता का उद्देश्य स्पष्ट था। अंग्रेज 
अधिकारी चाहते थे कि लड़के अंग्रेजी राज्य की प्रशंसा 
करें; लिखें कि अंग्रेजी राज्य से पहले भारत पिछड़ा 
हुआ देश था और अब उन्नति कर रहा है । री 

प्रफुन्न यों तो रसायन विज्ञान की पढ़ाई में उलझे 
हुए थे, पर उनसे न रहा गया । उन्होंने इस विषय को 
अपने लिए एक चुनौती समझा और प्रतियोगिता में 
भाग लेने का फंसला कर ही डाला । 

लेख लिखना आसान काम नहीं था। इसके लिए 
भारत के इतिहास, आर्थिक स्थिति और राजनीतिक 
सिद्धान्तों की जानकारी जरूरी थी । द 

आखिर उन्होंने लेख लिख डाला | मुख पृष्ठ पर 
अंग्रेजी में एक सूत्र लिख कर लेख को एक लिफाफे 
में बंद कर दिया । दूसरे लिफाफे में उस सूत्र वाले रूख 
के लेखक का नाम-धाम लिख कर बंद कर दिया गया । 
यह इसलिए करना पड़ता था कि परीक्षक को लेखक का 
नाम न मालम होने पाये । बाद में जो लेख सर्वश्रेष्ठ 
माना जाता, उसके रूखक का नाम दूसरे लिफाफे को 
खोल कर मालूम कर लिया जाता था । 

पुरस्कार एक और लड़के को दिया गया | किन्‍्तु 
प्रफुनल्न तथा एक अन्य लड़के के लेखों की प्रशंसा की 
गयी । प्रफुनल्न को इससे निराशा नहीं हुई । वह जानता 
था कि पुरस्कार उसको नहीं मिलेगा । 

बाद में प्रिसिपल साहब ने अपने भाषण में कहा 
कि प्रफुल्न तथा अन्य दो लड़कों के लेख असाधारण रूप 
से श्रेष्ठ हैं । 

तुम पूछोगे : प्रपुन्न चन्द्र को पुरस्कार क्‍यों नहीं 
मिला ? 

तो सुनो-- 

कारण यह था कि परीक्षकों को राय में इस 
लेख में “ब्रिटिश शासन के विरुद्ध निन्दात्मक बातें 
कही गयी थीं। इस लेख में प्रफुल्न ने लिखा था कि 
विदेशी शासन भारत के सपूतों की प्रगति को रोक 
रहा है । उसने साफ लिखा कि, “कोई भी भारतीय 
जिस घड़ी से होश संभालता है शायद उसी घड़ी से वह 
अपने आप पर शमिन्दा हो उठता है।* 

भला ऐसी बातें पढ़कर अंग्रेज उसे कसे पुरस्कार 
दे सकते थे ? 

प्रफुनल्न ने लेख वापस ले लिया और अपने खर्चे 
पर पुस्तक के रूप में छपवा दिया | पुस्तक खास तोर 
से विद्याथियों के लिए छपवायी गयी थी। इसलिए 
प्रफुन्न ने। उसमें “विश्वविद्यालय के छात्रों से अपील 
भी जोड़ दी थी । 

प्रफुल्ल चन्द्र समझते थे कि अंग्रेज जनता को 
यदि भारत की सही स्थिति बतायी जाय तो हालत 
सुधर जायगी । उनका यह श्रम शीघ्र ही दूर हो गया । 
बाद में उन्होंने लिखा : 


“दुनिया के इतिहास में ऐसा एक भी उदाहरण 
नहीं मिलता जिससे यह सिद्ध हो कि कोई स्वामी- 

जाति अपनी इच्छा से गुलाम-जाति को रियायतें 
वेली हैए 


खुद इंगलण्ड के इतिहास से यह बात उनकी समझ 
में आ गयी | इंगलेण्ड स्वतंत्र देश था और है। किस्तु 
वहां भी जनता को राजा जॉन से जनवादी अधिकार 
पाने के लिए लड़ना पड़ा था। यह अधिकार-पत्र “मैग्ना 
कार्टा के नाम से प्रसिद्ध है और हर अंग्रेज उस पर 
गव करता है। ब्रिटिश पालंमेंट और चुनाव-प्रणाली 
कायम करने के लिए भी ब्रिटिश जनता को महान ग्रह- 
युद्ध छेड़ना पड़ा था और अपना खून बहाना पड़ा था । 

युवक प्रफुल्ल के जीवन में यह बड़ी महत्वपूर्ण 
घटना थी । इससे ब्रिटिश शासकों की न्याय-प्रियता के 
ढोल की पोल खुल गयी । साथ ही प्रफुल्ल के हृदय 
में देशभक्ति का वह बीज पड़ा जिसने आगे चर कर 
विशाल वृक्ष का रूप धारण कर लिया । 

बी० एस-सी० की परीक्षा आ गयी और प्रफुल्ल 
ने इसमें शानदार सफलता प्राप्त की । 

अब डावटरेट की तैयारी करनी थी | इसके लिए 
कोई मौलिक खोज करना और उस पर निबंध लिखना 
जरूरी था | इसलिए राजनीति की बातें छोड़ प्रफुल्ल ने 
अब सारा समय अंग्रेजी, फ्रांसीसी और जर्मन भाषाओं 

की वैज्ञानिक पुस्तकें पढ़ने में लगाया । अ्रफुल्ल ने अपने 
शोध-कार्य का विषय “कच्ची धातु का विश्लेषण चुना। 

इस परीक्षा में भी वह खरे उतरे और प्रफुल्ल से 
डाक्टर प्रफुल्ल चन्द्र राय बन गये । 

डाक्टर राय को 'होप निधि' का वजीफा मिल 
गया । 

अब एक साल और रहा जा सकता था विला- 
यत में । 

प्रफुल्ल ने जिस वर्ष डाक्टर की उपाधि श्राप्त की, 
उस वर्ष एडिनबरा विश्वविद्यालय में वह अकेले उम्मीद- 
वार थे । इसलिए डाक्टर की उपाधि के बाद प्रफुल्ल का 
सभी जगह सम्मान बढ़ गया । १८८७-८८ के सत्र में 
एडिनबरा विश्वविद्यालय को रसायन सोसाइटी ने उन्हें 
अपना उपाध्यक्ष तक चुन लिया । इसके अध्यक्ष थे 
प्रोफेसर क्रम ब्राउन जो प्रफुन्न के अध्यापक थे । 

एडिनबरा के अंग्रेज छात्रों ने एक भारतीय को 
यह सम्मान दिया, इसीसे यह स्पष्ट है कि डाक्टर 
प्रफुल्ल ने अपनी विद्गता की कसी धाक जमा ली थी। 

डाक्टर प्रफुल्ल चन्द्र राय के अब भारत लोटने का 
समय निकठ आ रहा था । 

एडिनबरा में डा. प्रफूल्ल के प्राध्यापक प्रोफेसर 
क्रम ब्राउन ने बढ़िया प्रमाण-पत्र दिया और उनके रसा- 
यन विज्ञान के ज्ञान की प्रशंसा को । उन्होंने कई उच्च 
अधिकारियों के नाम परिचय-पत्र भी लिख दिये। 
इनमें से एक पत्र लार्ड प्लेफेयर के नाम भी था जो 
इंगलेंड के प्रमुख नेताओं में से थे और एडिनबरा विश्व- 
विद्यालय के प्रतिनिधि थे । 

विश्वविद्यालय के भिपछ सर विलियम म्योर 
ने सर चाल्स बर्नाडे के नाम एक पन्चन दिया | सर चाह्से 
पहले बर्मा के गवर्नर रह चुके थे और अब भारत के 
शासन में सलाह देने वाली सरकारी कमेटी “इंडिया 
कौंसिल' के सदस्य थे । 

सर चाल्से उदार और दयाल व्यक्ति थे। कई बार 

उन्होंने इंगलेंड में पढ़ने वाले भारतीय छात्रों को आथिक 
सहायता भी दी थी । सर चाल्स ने डा. प्रफुल्न को 
भोजन पर बुलाया और वायदा किया कि हिन्दुस्तान के 
शिक्षा-विभाग की प्रथम श्रेणी में उन्हें नौकरी दिलाने 
की कोशिश करंगे | 

लाडे प्लेफेपर ने भी उस समय के भारत-मंत्री 
लाड क्रास को पत्र लिख कर डा. प्रफन्न की प्रशंसा की। 

किन्तु नियम-कानून तो दो-चार भर आदमियों 
की उदारता से नहीं बनते। विदेशी शासक अपनी 
प्रभुता बताये रखने से कंसे डिग सकते थे ? सभी उच्च 
पद अंग्रेजों के लिए सुरक्षित थे। दो-चार भारतीय 
उच्च पद पा भी गये थे तो उन्हें उस पद पर नियुक्त 
अग्रेज के बराबर तनखा नहीं दी जाती थी- सिर्फ 
दो-तिहाई तनखा दी जाती थी । 

यदि लाडे क्रास कहीं पिघल जाते और डा. प्रफुल्ल 
को उच्च पद पर नियुक्त कर देते तो ब्रिटिश साम्राज्य 
के पांव तले से जमीन न खिसक जाती ! इसलिए कोई 
आश्ञा नहीं रह गयी थी । 

उधर डा. प्रफुन्न का पेसा भी खत्म हो रहा था। 
सर चाल्स बर्नार्ड ने इसे जरूर भांप लिया होगा । एक 
दिन उन्होंने डा. प्रफुन्ल को पकड़ा और अकेले मैं ले 
जाकर पूछा : कितने दिन और टिके रह सकते हो ? 

४. प्रफुन्न क्या जठ।ब देते । सर चाल्से ने उन्हें 
॥धिक सहायता देने का प्रयत्न किया । किन्तु स्वाभि- 
॥न प्रफनल्न ने वह सहायता स्वीकार नहीं की । 
डा. प्रफुल्ल इनकार करने को तो कर गये किन्तु 
[कोने घर से निकल कर सड़क पर पांव रखे तो धीरज 
+ बांध हूट गया | उनको आंखों से आंसू बह निकले । 
॥ आंसु दुख के नहीं, क्रोध और कठुता के थे। उन्होंने 
' कर लिया कि कुछ भी हो, अब वह स्वदेश वापस 
32 चलंगे । 
तभी आशा की एक और किरण दिखायी दी। 
४।., प्रफुल्ल के लंदन छोड़ने से एक दिन पहले सर चाल्से 
' उनको नाइते पर बुलाया और अपने बहनोई चालस 
"व. टानी से भेंट करायी | श्री टानी उन दिनों कल 
॥ता के प्रेसीडेंसी कालेज में प्रिसिपल थे और छुट्टी पर 
लंदन आये हुए थे। श्री टानी को डा. प्रफुल्ल से मिल- 
+र बड़ी प्रसन्नता हुई। उन्होंने बंगाल के शिक्षा- 
विभाग के डायरेक्टर के नाम एक पत्र लिख कर दिया 
जिसमें उन्होंने कहा कि डा. राय जैसा सुयोग्य विद्वान 
शिक्षा-विभाग के लिए अमृल्य सिद्ध होगा । 
गट्टर भर प्रशंसा-पत्र छूकर डा. राय स्वदेश लौठें । 
पर एक कहावत है : पराधीन सपनेहु सुख नाहीं। 

एडिनबरा विश्वविद्या«ई॑य 'की रसायन विज्ञान 
सोसाइटी ने अपना अध्यक्ष चुन कर जिस भारतीय को 
सम्मान दिया था, जिसके लेखों की प्रशंसा अनेक अंग्रेज 
विद्वानों और अखबारों ने की थी, सर चाल्से बर्नाड 
और छाड प्लेफेयर जिसको सम्मान और प्रेम से निम्म- 
त्रित करते थे, वही भारतीय जब भारत जाया तो 
कोई अंग्रेज महाप्रभु उससे सीधे मुंह बात करने को 
तैयार नहीं था ! 

मातृभूमि का स्पश करते ही डा. राय ने सबसे 
पहला काम जो किया वह यह कि मनहूस विलायती 
पोशाक उतार फेंकी । उस दिन उन्होंने एक दोस्त से 
धोती-चादर मांग कर पहनी और मन ही मन स्वदेशी 
रहन-सहन का ब्रत लिया । 


ठीक छः: वर्ष बाद स्वदेश के दर्शन हुए थे। 
माता-पिता के दर्शनों के बिना केसे रहा जा सकता था। 
दो-एक दिन कलकत्ता ठहर कर वह सीधे गांव पहुंचे । 
मां तो देखते ही फूट-फूट कर रो पड़ी | पृत्र का प्रेम 
ही ऐसा होता है। पर ये खुशी के नहीं, दुख के 
आंसू थे, वर्योंक्शिडिस बीच डा. राय की छोटी बहन की 
मत्य हो गयी थी। डा. राय की पढ़ाई में बाधा न 
ल्‍ ए थे, इसलिए माता-पिता ने यह समाचार उन्हें नहीं 


शेर 


दिया था। पढ़ाई के पीछे माता-पिता ने कितना त्याग 
(कया, यह देख डा. राय का हृदय श्रद्धा से भर गया । 
लगभग एक वष डा. राय बेकार रहे--अगस्त 
१८८८ से जून १८८९ तक । इन दिनों उन्हें कलकत्ता 
थे डा. जगदीश चन्द्र बसु के घर में आश्रय मिला। 
४. बसु लगभग तीन वर्ष पहले कंम्ब्रिज और लंदन 
विश्वविद्यालय में शिक्षा प्राप्त करके लौठे थे। उन्हें भी 
अपनी मातृभूमि मैं उच्च पद पाने में अनेक कठिनाइयों 
का सामना करना पड़ा था । 
प्रयोगशाला के बिना वेज्ञानिक का जीवन व्यर्थ 
होता है । बेकारी के दिनों में डा. राय भी अपने को 
धक्तिहीन अनुभव करते थे । फिर भी डा. बसु के घर 
रह कर उन्होंने रसायन विज्ञाद की पुस्तकें पढ़ना जारी 
रखा । वनस्पति विज्ञान में भी उन्हें बेहद दिलचस्पी 
थी । इसलिए फालतू समय काटने के लिए वह कलकत्ता 
के आसपास के क्षेत्र में चक्कर लगाते रहते और अनेक 
प्रकार के पौधों के नमूने जमा करते रहते । 
ओर, एक दिन सरकारी परवाना आ गया | उन्हें 
कलकत्ता के प्रेसीडंसी कालेज में २५० रु. मासिक वेतन 
पर रसायन विज्ञान का अस्थायी प्रोफेसर नियुक्त किया 
गया था । उस जमाने भे अंग्रेज सरकार किसी भारतीय 

को इससे अधिक तनखा देने के पक्ष में नहों थो। 
भारतीय आखिर गुलाम थे न ' 

परवाना पढ़ कर डा. राय को धकक्‍का-सा लगा। 
वह सीधे दारजिलिग गये और शिक्षा विभाग के डाय- 
रेकटर श्री क्रोफ्ट से इस अन्याय की शिकायत को। 
उन्होंने क्रोफ्ट से कहा कि अगर इस पद के लिए इंगलेंड 
से कोई अंग्रेज लाया जाता तो अंग्रेज सरकार प्रथम 
श्रेणी की “इम्पीरियल सविस” (आई. सी. एस.) में 
उसकी नियुक्ति करती; आने-जाने का खर्चा ऊपर से 
देती । फिर उनके साथ ऐसा अन्याय क्‍यों ! 

श्री क्रोपणप आग-बबूला हो उठे और गरज कर 
बोले : “तुम्हारे लिए जिंदगी के और भी रास्ते खुले 
हुए हैं । तुम यही नौकरी करो, इसके लिए तुम्हें कोई 
मजबूर तो नहीं कर रहा !” 

अपमान पर अपमान । 

डा. राय अपमान का घुूंट पीकर रह गये। 
मजबूरी थी। प्रयोगशाला के बिना एक व॑ज्ञानिक 
की जिन्दगी बेकार है। नौकरी से कम से कम इतना 
लाभ तो था कि प्रेसीडंसी कालेज में एक बढ़िया लेबो- 
रेटरी उनके हाथ रूग जाती । 

अस्तु डा. राय ने प्रेसीडेंसी कालेज में काम करने 
का फंसला कर लिया ! 

पांच 


मिल गयी ! मिल गयी !! मिल गयी !!! 

बड़ी देर तक ढूंढ़ने के बाद, कठिन परिश्रम के बाद, 
जब कोई वस्तु मिल जाती है, तो कितनी खुशी 
होती है ! 

लेकिन यह खोज तो ऐसी चीज की हुई जिसे हम 
जानते हैं, लेकिन खो बठे थे । 

अब अगर ऐसी चीज मिल जाय जिसकी कल्पना 
भी न को हो, तो सोचो कितनी खुशी होगी ! वैज्ञानिक 
को खोज या आविष्कार में कुछ ऐसा ही मजा होता है। 

एक वैज्ञानिक ने कहा है, “खोज से जो आनन्द 
मिलता है, उस तरह का आनन्द और कोई नहीं है । 
उससे हृदय आनन्द-मग्न हो उठता है।” 

बिजली, तार, रेडियो, आदि के आविष्कारों ने 
हमारी जिंदगी ही बदल दी है। ये सब विज्ञान के 
मौलिक आविष्कार हैं। रसायन विज्ञान की खोजों में 


३५ 


महत्वपृर्ण हैं तमाम तरह की दवाएं, जिनसे न जाने 
कितने रोगों और कष्टों पर मनुष्य ने विजय प्राप्त 
को हे । 


डा. राय रसायन विज्ञान के आचाये थे। एक दिन 
वह अपनी प्रयोगशाला में पारे और तेजाब से प्रयोग 
कर रहे थे । इससे मरक्‍्यूरस नाइट्रेट नामक पदाथ 
बनता है । तभी उन्हें कुछ पीले-पीले कण दिखायी दिये। 

यह क्‍या ? 

उन्होंने परीक्षा की तो पता चला कि यह वस्तु 
रुवण भी है ओर नाइट्रेट भी । रसायन शास्त्रियों को 
अब तक इस छादाथे का पता न था, न उसके गुण 
मालम थे । 

आचाय॑ प्रफुल्ल चन्द्र राय की इस खोज का समा- 
पवार अखबारों मैं छपा तो देश-विदेश के वंज्ञानिकों 
ने उन्हें बधाई और अभिनन्दन के संदेश भेजे । दुनिया 
समझ गयी कि रसायन-विज्ञान के क्षेत्र मै भारत पीछे 
नहीं रहेगा । 

सचमुच १८९५ का साल देश के लिए बड़ा सोभा- 
ग्रपूण था । इस साल डा. जगदीश चन्द्र बसु ने विद्युत 
किरणों पर एक खोज कर भौतिक विज्ञान के क्षेत्र भें 

(शबका जमाया, तो डा. राय ने नाइट्रेट की खोज करके 
राायन शास्त्रियों को आइचयं-चकित कर दिया । 

एक कहावत है: आवश्यकता आविष्कारों कौ 
जननी है । 

तुम पूछोगे : आवश्यकता क्या बला है ? 





युवक प्रफुल्ल चन्द्र 


आवश्यकता से मतलूब है मनुष्य की जरूरतों से, 
मानव समाज की जरूरतों से । मनुष्य को जंगली पशुओं 
और मौसम से अपनी रक्षा की आवश्यकता थी, इसलिए 

उसने मकान बनाने का आविष्कार किया; पेट भरने की 
आवश्यकता थी, सो उसने भोजन की चीजों की खोज 
करते-करते खेती का आविष्कार किया; बदन ढकने के लिए 
पत्तियों और जानवरों की खाल पहनते-पहनते उसने सूती 
ओर ऊनी कपड़ों का आविष्कार किया, आदि-आदि । 

मनुष्य ने हजारों वष पहले रंगीन पत्थरों को कूट- 
पीस कर रंग बनाना, साबुन जैसी चीजें बनाना, एक 
खास तरह को बाल से काँच बनाना, धातुएं निकालना 
आदि सीखा। धीरे-धीरे उसने इनके नियमों को समझना 
शुरू किया और यह क्रिया एक विज्ञान बन गयी । 

डा. राय जब एडिनबरा में थे, तब उन्होंने इंगलेंड 
के बहुत से कारखाने देखे थे। इन कारखानों में 
रसायज्ञक चीजें बनती थीं जो बाजार में बिकती थीं । 
इन चीजों को और अच्छा कंसे बनाया जाय ? उनके 
बनाने की रीति सरल और सस्ती कंसे हो ? इन 
समस्याओं को हल करने के लिए इन कारखानों में और 
विश्वविद्यालयों में रसायन-शास्त्री जुठे रहते थे । 

डा. राय ने देखा कि करू-कारखानों, उद्योग-धंधों 
ओर रसायन-विद्या का गहरा सम्बंध है। उद्योग-धंघे 
बढ़ते हैं तो रसायन विद्या बढ़तो है और रसायन-विद्या 
बढ़ती है तो उद्योग-धंधे बढ़ते हैं । 

प्रेसीडेंसी कालेज में रसायन-विज्ञान पढ़ा रहे हों 
था प्रयोगशाला में काम कर रहे हों--डा. राय के 
मस्तिष्क में ये ही विचार चक्कर काटते रहते । रसा- 
धनिक पदार्थों को बनाने के लिए देश मै अपार प्राकृत्तिक 
वस्तुएं हैं--हजारों किस्म के पेड़-पौधे हैं, जड़ी बूटियां 
हैं, मिद्री-पत्थर हैं। जरूरत थी एक ऐसे वैज्ञानिक की 
जो इनका भेद समझ सके और इनकी उपयोगिता को 
खोज निकाले । 

डा. राय यह देख कर दुखी थे कि बंगाली नौज- 
वान विश्वविद्यालय की डिग्रियां लेकर नौकरी की तलाश 
में दर-दर भटकते फिरते हैं । व्यापार और उद्योग-धंधों 
की तरफ उनका ध्यान बिल्कुल नहीं जाता। व्यापार 
कुछ था भी तो वह कंम पढ़े-लिखे मारवाडियों या दूसरे 
लोगों के हाथ में था। उद्योग-घंधों को तरफ उनका 
भी ध्यान नहीं था । 

डा. राय ने सोचा--चलो, कुछ चोजें खुद बनायी 
जायें। उन्होंने व्यापारियों से भी बातें कीं । पता चला : 
विलायती कम्पनियों की चीजें तो लोग खुशी-खुशी 
खरीद लते हैं, किन्तु देशी चीजों पर उन्हें विश्वास नहीं 
होता । अस्तु, डा. राय ने इस वाघा को दूर करने का 
संकल्प कर लिया । उन्होंने स्वदेशी आन्दोलन चलाने 
का फंसला किया । 

स्वदेशी आन्दोलन देशभक्ति का आन्दोलन था । 
इससे देश में उद्योग-धंघे बढ़ाने में मदद मिलती हे । 
जसा हम पहले कह चुके हैं, उद्योग-धंधे बढ़ते हैं तो 
विज्ञान की नयी-नयी खोजें होना आसान हो जाता है। 
विदेशी चीजें खरीदने से ढेश का जो पैसा विदेश चला 
जाता है, उसको स्वदेशी चीजें खरीद कर रोका जा 
सकता है । यही कारण है कि अंग्रेजी हुकूमत के खिलाफ 
राष्ट्रीय आन्दोलन में हर देशभक्त का नारा था : विदेशी 
मार का बायकाट करो ! स्वदेशी चीजें इस्तेमाल करो ! 

डा. राय ने ऐसी चीजें तैयार करने का फैसला 
किया जिनकी मांग काफी होती है और बाजार मैं 
जिनकी बिक्री जल्द हो सकती है। उन्होंने ऐसी रसा- 
यनिक चीजें बनाने का निश्वय किया जो दवाओं के 
काम आ सकें | 

सगर इसमें भी एक दिक्कत थी । 

कौन सी दिक्कत ? 

सुनो : 

विश्वविद्यालय में यह तो पढ़ाया जाता है फि 
विभिन्‍न वस्तुओं से रसायनिक तत्व कैसे बनाये जाते हैं, 
किन्तु उनको बड़े पेमाने पर बनाने की क्रिया नहीं बताई 
जाती । इंगरूड में डा. राय ने जितने कारखने देखे, 


डिक 


गे दवाहयां बनाने के कारखानों मे उनको निर्माण 


बे तरीका नहीं देखने दिया गया। यही रहस्य की 


भीज थी | इस रहस्य को एक अंग्रेज कारखानेदार दूसरे 
॥भ्रंज को भी नहीं बताता था, फिर वे एक भारतीय 
१) कंसे बता देते ? 

क्या इसका मतलब यह हुआ कि डा. राय को 
निर्माण-विधि भी अपने आप खोज निकालनी थी ? 

हां ' 

अच्छे काम मैं साथी भी जल्द हो मिल जाते हैं । 
डा. राय को अपने कुछ मित्रों से सहायता मिली । कुछ 
बंगाली व्यापारियों ने भी मदद की । 

दवाएं बनाने के लिए कच्चा माल (वे चीजें जिनसे 
दवाएं बनायी जाती हैं) हमारे देश में बहुत हैं । अंग्रेज 
व्यापारी यहां से कच्चा माल विलायत ले जाते थे और 
वहां से दवाएं बनाकर मंहगी कीमत पर हमारे देश मैं 
भेज देते थे । इस तरह वे भारी मुनाफा कमाते थे । 

उदाहरण के लिए, जानवरों की हड्डियां बड़े पैमाने 
पर इंगलंड भेजी जाती थीं। इनसे “सुपर फास्फेट 
आफ लाइम' नामक दवा बनती है, जो अनेक मर्जों के 
इलाज में काम आती है। 

इस सिलसिले में डा. राय के साथ एक बड़ी 
मजेदार घटना घटी । 


हे | ५ 


सुना दूं तुम्हें ?_ 

अच्छा सुनो : उन्होंने कई बोरे हष्टियां खरीदीं 
ओर अपने मकान की छत पर सुखाने के लिए 
बिखेर दीं। जनवरी का महीना । दुर्भाग्य की बात कि 
एक दिन खूब पानी बरसा । हड्डियों में थोड़ा-बहुत मांस 
चिपका रह गया था । सो, भीग जाने के कारण उनसे 
बड़ी दुर्गंध उठी । चील-कौओं ने अलग धावा बोल 
दिया । पड़ोस के घरों में हड्डियां गिराने लगे । 

मुहल्ला था हिन्दुओं का । सारे मुहल्ले में हाहाकार 
मच गया । मुहल्ले वालों ने आकर मांग की कि हमारा 
धर्म न बिगाड़ा जाय | कुछ लोग धमकी भी दे गये कि 
अगर हड्डियां तुरन्त न हटायी गयीं तो स्वास्थ्य अधि- 
कारी से शिकायत कर दी जायगी। डा. राय संकट में 
फ्स गये । 

सोभाग्य से डा. राय के एक परिचित ने' आकर 
उनको संकट से छुड़ाया । इस व्यक्ति के पास बस्ती से 
दूर मानिकटोला में कुछ जमीन थी जो खाली पड़ी 
थी । सारी हड्डियां बेलगाड़ी पर छाद कर वहां पहुंचा 
दी गयीं । 

दवा बनाने से पहले हड्डियों को जलाना होता है। 
इसके लिए इंटों का भट्ठा तैयार किया गया । शाम को 

॥॥१ छगा दी गयी । आधी रात होते-होते घछ्ृू-पघ्ल्‌ करके 
७५" उठने छगीं । पुलिस की नजर पड़ी तो उनका एक 
#धिकारी दौड़ा आया । उसने सोचा कि दाल में कुछ 
काछा | । वह पूछताछ करने लगा : “इहां क्‍या लहाश 
जाता है ?” उसे शंका हुई कि किसी की हत्या करके 
४ जलायी जा रही है । उसका भ्रम दूर करने के लिए 
एक बांस से आग खुरेदी गयी और हड्डियां दिखायी 
गयीं । तब जाकर जान बची । वरना वह पकड़ कर 
धाने ले जाता । 

हम तुम्हें बता चुके हैं कि हड्डियों को जलाने के 
बाद जो रसायनिक तत्व बनता है; वह 'फासफेट आफ 
कंल्शियम' कहलाता है और उसकी सारी अपवित्रता 
नष्ट हो जाती है। विद्यार्थियों को पढ़ाते समय डा. राय 
इसके कुछ नमूने मेज पर रख लेते थे और विद्यार्थियों 
को बताया करते थे कि किस तरह रसायनिक परिवर्तन 
से एक वस्तु बिल्कुल दूसरी वस्तु बन जाती है। वह 
बताया करते थे कि 'फास्फेट आफ कंल्शियम' दिमागी 
ताकत बढ़ाता है । अक्सर वह इसका एक टुकड़ा मुंह में 
रख लेते और चबा कर डकार जाते । वह अपने छात्रों 
को भी थोड़ा सा चखने का निमंत्रण देते । कुछ छात्र 
तो सह्ष खा लेते, पर दूसरे कुछ छात्र धर्म टूटने के 
भय से उसे छते तक न थे । 

डा. राय ने इस प्रकार न जाने कितने रसायनिक 
पदार्थ और द्रव तैयार किये । ये रसायन किसी भी 
विदेशी रसायन से टक्कर ले सकते थे । इसलिए उनकी 
मांग भी बढ़ने लगी । डा. राय ने अपने घर पर जो 
छोटा सा 'कारखाना' बनाया था, वह धीरे-धीरे फलने- 
फूलने लगा । आगे चल कर उसके लिए अरूग और 
बड़ी जगह की जरूरत पड़ी । बाद में यह कारखाना 
एक बड़ा भारी कारखाना बन गया जो बंगाल केमिकल्स 
एंड फार्मेस्युटिकल वक्‍से के नाम से प्रसिद्ध हुआ । 

डा. राय वेज्ञानिक ही नहीं थे। वह स्वदेशी 
उद्योग-धंधों के संस्थापक भी थे । सोदेपुर में गंधक के 
तेजाब का कारखाना, कलकत्ता पाटरी वक्‍्स नामक 
चीनी मिट्टी के बरतन बनाने का कारखाना (जिसका 
बीज १९०१ में पड़ा), बंगाल एनेमल वरक्‍्स नामक 
तामचीनी की चीजें बनाने का कारखाना (१९२१ में 
स्थापित), और बंगीय स्टीम नेविगेशन कम्पनी नामक 
जहाजरानी को कम्पनी (१९०५) आदि की स्थापना 
और संचालन में डा. राय की भूमिका चिर-स्मरणीय 
रहेगी । इन सभी उद्योगों के विकास में विदेशी ब्रिटिश 
सरकार को तरफ से तमाम तरह की वाधाएं खड़ी 
की गयीं, किन्तु देश-सेवा और स्वदेश-प्रेम की भावना 
के बल पर डा. राय ने ये रुकावटें चकनाच्ूर कर दीं । 


है 


* छे:; 


वेयराज जी से मिलिए ! उनके नुस्खे मैं कोई 
भस्म या कोई रस लिखा होगा । ये रस और भस्मे 
क्या हैं ? ये जंगली पेड़-पौधे, जड़ी-बूटियां या घोंघा- 
स्रीप आदि हैं। कई घातुओं से भी भस्में तैयार की 
जाती हैं--जेसे लहौह-भस्म या स्व्ण-भस्म | जड़ी- 
बूटियों या धातुओं के ये रूप-परिवर्ततन भी रसायनिक 
परिवतंन हैं । 

डा. राय ने इस विषय पर एक बंगाली लूुखक 
उदयचन्द्र दत्त की पृस्तक पढ़ी। मन मै उत्सुकता 
जागी। मूल संस्कृत में वे पुस्तक पढ़ डालीं जिनको 
पढ़कर श्री उदयचन्द्र ने वह पुरतक लिखी थी । डा. राय 
यह देख कर अवाक रह गये कि भारत मे प्राचीन काल 
से ही रसायनिक परिवतंनों का ज्ञान मौजूद है । 

इसी काल में डा. राय ने फ्रांस के महान रसायन- 
वेज्ञानिक एम. बर्थोलि से पत्र-व्यवहार किया । बर्थोले ने 
तीन खण्डों में एक बड़ी पुस्तक लिखी थी। इसमें 

सीरिया और अरब के रसायन-ज्ञान की चर्चा है। भारत 
के रसायन-ज्ञान के बारे में लेखक ने उसमें बहुत कम 
लिखा था । बर्थोले ने डा. राय से कहा कि १९वीं और 
१३वीं शताब्दी में भारतीय रसायन विद्या कहां तक 
पहुंची थी, इसका ब्यौरा लिखें । 

डा. राय का देशाभिमान जाग उठा । एक तरफ 
बर्थोले थे, जो कब्र में एक पांव लटकाये बैठे थे, पर 
दुनिया भर के रसायन-ज्ञान को जुटाने में छगे थे । 
दूसरी तरफ हम भारतीय हैं जिन्हें अपने ज्ञान की कोई 
खबर तक नहीं । 

डा. राय ने' भारतीय रसायन-विज्ञान को दुनिया 
में उजागर करने का निर्णय किया । डा . राय ने बर्थोले 
के पास एक लेख भेजा । बर्थोल ने फ्रांस के वैज्ञानिकों 
की पत्रिका में लेख लिख कर डा. राय की विद्वत्ता की 
सराहना की । डा. राय का उत्साह बढ़ा । 

अंत में उन्होंने “हिन्दू रसायन विज्ञान का इति- 
हास ' नामक पुस्तक अंग्रेजी में लिख डाली । 

इस पुस्तक को दुनिया भर में प्रशंसा हुई और 
वेज्ञानिक बर्थोले ने फ्रांस की विज्ञान पत्रिका में १५ 
पुष्ठों का लेख लिख कर डा. राय को धच्यवाद दिया । 
सचमुच डा. राय ने प्राचीनतम भारतीय सभ्यता की 

पैसे को दुनिया के सामने रख कर ज्ञान के भंडार मैं 


पार ब्रद्धि को । 

डा. राय ने यह पुस्तक लिख कर विश्व में भारत 
का मस्तक ऊंचा किया । दुनिया को ज्ञात हो गया कि 
भारत ने साहित्य, संगीत, गणित, ज्योतिष आदि में ही 
नहीं, रसायन-विद्या में भी काफी उन्नति की थी । 

दूसरे, इससे नवयुवक रसायन-शास्त्रियों को भार- 
तीय रसायन-विद्या को और उन्नत बनाने का उत्साह 
मिला । 

डा, राय की देखरेख में और उनकी सहायता से 
अनेक युवक वैज्ञानिकों ने रसायनज्श्वास्त्र में नयी-नयी 
खोजें कीं । उनके लेख विदेश्ञों की वैज्ञानिक पत्रिकाओं 
में छपने लगे । धीरे-धीरे दुनिया में भारतीय वैज्ञानिकों 
को सम्मान मिलने लगा | 

डा. राय के अनेक शिष्य हिन्दुस्तान के दूसरे 
विश्वविद्यालयों में प्रोफेसर हो गये और देश में रसायन- 
विज्ञान का विकास होने लगा । 

इन शिष्यों में जितेन्द्रनाथ रक्षित, ज्ञानेद्ध चन्द्र 
घोष, नीलरतन धर, मेघनाद साहा आदि अनेक विद्वान 
आगे आये और विद्व में नाम कमाया । इस तरह डा. 
राय आधुनिक भारतीय रसायन-विज्ञान के जन्मदाता 


है. 


समझ जाते हैं । फ्रांस के प्रसिद्ध वैज्ञानिक सिलवां लेवी 
ने ठीक ही लिखा था : “उनकी (डा. राय की) रसा- 
यनशाला ऐसा बाल- 
मदिर है जहाँ नये 
भारत के नये रसा- 
यन-शास्त्रियों का 
जन्म होता है ।” 
१९१२ भें ब्रिटिश 
साम्राज्य के तमाम 
विश्व-विद्यालयों का 
पहला सम्मेलन हुआ। 





इस कलकत्ता विश्वविद्यालय की ओर से डा. राय 


और प्रोफेसर देव प्रसाद सर्वाधिकारी को चुना गया । 
डा. राय ने इस सम्मेलन में बड़े गव॑ के साथ भारतीय 
विद्याथियों की सफलताओं की चर्चा की और मांग 
की कि ब्रिटिश विश्वविद्यालयों में भारतीय कालजों 
के विद्याथियों का उचित सम्मान किया जाय | उन्होंने 
कहा कि भारतीय विद्याथियों को केवल इसलिए तुच्छ 
न समझा जाय कि वे एक उपनिवेश के छात्र हे । 


डा. राय के भाषण का अंग्रेज वैज्ञानिकों प्र 
अच्छा श्रभाव पड़ा । सम्मेलन के बाद अनेक ब्रिटिश 


डट 


विदव विद्यालयों ने डा. राय और सर्वाधिकारी को अपने 
था! लिमत्रित किया और उनको सम्मान दिया । 

फिर भी अंग्रेज शासक भारतीय विश्वविद्यालयों 
गे वैज्ञानिक शिक्षा और खोज के लिए उचित सहायता 
देने को तेयार नहीं थे । सर आशुतोष मुखर्जी उस 
समय कलकत्ता विश्वविद्यालय के उपकुलपति थे । वह 
बड़े पमाने पर विज्ञान की शिक्षा की व्यवस्था करना 
भाहते थे । किन्तु अंग्रेज सरकार से कोई सहायता नहीं 
मिल रही थी । 

कलकत्ता विश्वविद्यालय से अंग्रेज हाकिमों की 
नाराजगी का एक कारण भी था। कारण यह था कि 
उससे सम्बंधित सिराजगंज हाई स्कूल के छात्रों ने 
“वन्देमातरम्‌” का राष्ट्रीय नारा लगाना शुरू कर दिया 
था। भला यह अंग्रेज अधिकारियों को कैसे सुहाता ? 
ये अधिकारी चाहते थे कि विश्वविद्यालय इस स्कूल की 
मान्यता छीन ले। कलकत्ता विद्वविद्यालय की प्रबंध- 
समिति ने ऐसा करने से इनकार कर दिया । अंग्रेजों ने 
गुस्सा उतारा आथिक सहायता में कटौती करके । 

इन कठिनाइयों के बावजूद कलकत्ता विद्व- 
विद्यालय ने देश को सबसे अच्छे वैज्ञानिक दिये । 
कारण यह कि यहां डा. राय जैसे लगनशील अध्यापक 
मौजूद थे । 


१९१२ में ब्रिटिश विश्वविद्यालयों के सम्मेलन से 


डा. राय वापस लोौटें । उनके सम्मान मैं प्रेसीडेंसी 
कालंज भें एक भोज दिया गया। इस अवसर पर 
कालेज के प्रिंसिपल मि. जेम्स ने भाषण देते हुए डा. 
राय की चार विशेषताएं बतायीं : 


१. “पहली बात है डा. राय की रसायनिक 
खोजें--ये ऐसी मौलिक खोजें हैं, जिनके बल पर 
डा. राय ने रसायन शास्त्रियों में सम्मानपूर्ण 
स्थान बना लिया है।” 

२. “फिर, हिन्दू रसायन विज्ञान के इति- 
हास पर उनको कृति है जो अपने विषय का आदर्श 
ग्रन्थ है और जिससे विज्ञान व साहित्य जगत को 
यह पता रूग गया है कि रसायन विज्ञान के क्षेत्र 
में प्राचीन भारत ने ठीक कितनी और कंसी-कंसी 
सफलताए प्राप्त कर ली थीं ।” 

३. “उनको एक और सफलता जिसे हर 
व्यक्ति को विज्ेष रूप से ध्यान में रखना चाहिए यह 
है कि उन्होंने बंगाल केमिकल एंड फार्मेस्युटिकल 
बक्से को स्थापित किया जो महत्वपूर्ण और सफल 
उद्योग है । सभी मानते हैं कि सारे भारत के लिए, 
ओर विशेषकर बंगारू के लिए, आज की सबसे 


प्‌ पक 


बड़ी आवश्यकता है औद्योगिक विकास । डा. 
राय व्यापारी नहीं हैं, वंज्ञानिक हैं; किन्तु जहां 
व्यापारी असफल हुए, वहां एक सचमुच सफल 
उद्योग कायम करने में उन्होंने (डा. राय ने) 
सहायता की । 
४. “उनकी एक और सफलता है जिसे 
में सबसे बड़ी सफलता मानता हूँ : डा. राय अपनी 
प्रयोगशाला में ऐसे युवक रसायन-शास्त्रियों को 
तेयार कर रहे हैं जो उनके द्वारा आरम्भ किये 
गये कार्य को आगे बढ़ायेंगे 
कालेज का एक साधारण सा प्राध्यापक ! दुबला- 
पतला ! सदा रोग का शिकार * अंग्रेज सरकार से 
कोई प्रोत्साहन नहीं ! कदम-कदम पर वाधाएं ! झरुपये- 
पैसे की तंगी ! फिर डा. राय इतने काम कंसे कर 
सके ? वह कौन सी शक्ति थी जो उन्हें इतने काम 
करने की प्रेरणा देती रही ? 

यह द्ाक्ति थी : देश-प्रेम । 


५ 


* भात :; 


अंग्रेजी राज्य के अन्याय को डा. राय अपने 
जीवन में भ्रुगत चुके थे। भ्रुगतने वालों की संख्या 
तो बहुत थी, किन्तु उसके खिलाफ लड़ने वाले लोग 
थोड़े से ही थे । डा. राय सरकारी कालेज में प्राध्यापक 
थे, पर उन्होंने अंग्रेजों के अन्याय के खिलाफ ल ड्ने 
वालों से सहयोग करने में कोई हिचक नहीं दिखायी । 

१९०१ में. एक बार प्रोफेसर गोपाल कृष्ण गोखले 
कलकत्ता आये । उनसे डा. राय की भेंट हुई। गोखले 
उस समय बम्बई के एक कालेज में अध्यापक थे । दोनों 
मैं मित्रता होते देर न रूगी। दोनों अध्यापक तो थे ही । 
दोनों एक ही विचार से प्रेरित भी थे--दोनों अंग्रेजी 
शासन के अन्याय को समाप्त करना चाहते थे । 

एक बार का जिक्र है : 

१९१२ में डा, राय और गोखले एक ही जहाज 
से इंगलंड जा रहे थे । 


रे 


0क दिन सुबह नाझते के समय एक अंग्रेज व्यापारी 
॥ उनके निकट आ बैठा । बातचीत भारत सरकार की 
॥॥8॥-१) ति पर चल रही थी । डा. राय और गोखले 
" भारत सरकार को कटु आलोचना की । अंग्रेज. बरस 
१४ : “क्या बोलटा ? क्‍या हम लोग शझ्षीक्षा पर 
ज्यादा खच नई करटा ?” 

डा. राय ने पहली बार गोखले को आग-बबला 
है।ै देखा । गोखले ने चिल्ला कर कहा : “हम लोग 
री आपका क्‍या मतलब है ? क्‍या मैं यह समझ कि 
इंगलड चन्दा करके रुपया जमा करता है और भारत 
में शिक्षा पर खर्च करके दान-पुण्य करता है ?” 

बेचारे अंग्रेज व्यापारी को क्या मालम था कि 
उसका कंसे भारतीयों से पाला पड़ा है । गोखले जीवन- 
पर्यन्त डा. राय के मित्र रहे । 

१९०१ के अन्त में गोखले के साथ एक और महान 
व्यक्ति कलकत्ते आया था | जरा सोचो : कौन था यह 
व्यक्ति ? यह व्यक्ति था--मोहनदास करमचन्द गांधी । 

गोखल ने गांधी जी को डा. राय से मिलाया। 
रहन-सहन ओर खान-पान में सादगी डा. राय अपने 
जीवन का आदशे बना चुके थे। गांधी जी में यही 
बात देखी तो वह बड़े प्रभावित हुए। गांधी जी भी 


प्‌ डरे 


डा. राय से बहुत प्रभावित हुए। इस मुलाकात की 
चर्चा गांधी जी ने अपनी आत्मकथा में भी की है । 

गांधी जी उस समय दक्षिण अफ्रीका से लोटे थे । 
अफ्रोका मैं अंग्रेज-शासक भारतीयों के साथ गुलामों 
जसा व्यवहार करते थे । डा. राय ने सोचा, यह विव- 
रण कलकत्ता की जनता को मालम होना चाहिए। 
उन्होंने एक सभा करने का फंसला किया । 

कलकत्ते में १९ जनवरी, १९०२ को गांधी जी 
की पहली सभा कराने का श्रेय डा. राय को है । 

डा. राय कहा करते थे कि आदश बघारने से बड़ी 
चीज यह बात है कि उस आदर्श पर चला जाय । स्वयं 
वह इसका पालन करते थे । गांधी जी इस आदर्श के 
सजीव रूप थे। इसलिए, दोनों में अभिन्न सम्बन्ध 
स्थापित होते देर न लगी । 

डा. राय राजनीतिज्ञ नहीं बनना चाहते थे। पर 
देश की पुकार ने उन्हें दूर न रहने दिया । उन्हें यूनानी 
दाशनिक प्लेटो का यह कथन रह-रह कर याद आता 
था : नागरिक जीवन और राजनीति में अच्छे छोगों 
के भाग न लेने की सजा यह है कि बुरे लोगों का 
शासन उन्हें भोगना पड़ता है । 

डा. राय ने अपने वंज्ञानिक ज्ञान को रचनात्मक 


फ्ड॑ 


6ंग से छागू किया । उन्होंने आविष्कार किये, भारतीय 
श्मायन ज्ञान की खोज की, रसायनिक उद्योग कायम 
किये । दूसरी ओर, देश को जगाने में भी तन-मन- 
धन से उन्होंने काम किया । 

४९२१ से १९२६ तक उन्होंने देश के कोने-कोने 
का दौरा किया और राष्ट्रीय विद्यालयों की स्थापना 
करके खहर और छुआछूत उन्मूलन पर भाषण देकर 
नवयुवकों में नयी चेतना फूंकी । तमाम राजनीतिक नेता 
उस समय जेल में डाल दिये गये थे। ऐसी स्थिति मैं 
खुलना, दिनाजपुर, कटक जैसी कितनी ही जगहों पर 
उन्होंने राजनीतिक सम्मेलनों का सभापतित्व किया । 

असहयोग आन्दोलन जोर पकड़ रहा था। डा. 
राय ने घोषणा की : “विज्ञान प्रतीक्षा कर सकता है, 
स्वराज नहों 

फरवरी १९१९। देद्बंधु चित्तरंजन दास एक 
सभा में भाषण करने वाले थे । सारे देश में उस समय 
क्रोध की लहर उमड़ पड़ी थी। अंग्रेज शासकों ने वादा 
किया था कि पहले विश्व-युद्ध में सहायता की एवज में 
भारत को स्वराज्य दिया जायगा । किन्तु युद्ध रुकते 
ही अंग्रेज अपने वादे से मुकर गये । इतना ही 
नहीं, जनता को दबाने के लिए उन्होंने रॉल्ट एक्ट 


प्‌ 


लागू किया । इस कानून के अनुसार कोई भी व्यक्ति 
गिरफ्तार किया जा सकता था। मुकदमा चलाये 
बिना चाहे जितने समय तक उसे जेल में रखा जा सकता 
था | चितरंजन दास की सभा इसी के विरोध में हो 
रही थी । 

अपार भीड़ में पीछे कहीं डा. राय भी खड़े हो 
गये । लोगों ने उन्हें पहचान लिया । अब क्‍या था ! 
लोग ठेल कर उन्हें मंच पर ले गये । श्री दास ने अपने 
प्रस्ताव के समर्थन में डा. राय से भाषण देने का अनु- 
रोध किया । “वंदेमातरम' के गगनभेदी नारों के साथ 
जनता ने डा. राय का स्वागत किया । 

डा. राय ने क्‍या कहा ? 

उन्होंने कहा : 

“में रसायनशाला का जीव हूं, मगर ऐसे 

भी मोके आते हैं, जब वक्त का तकाजा होता र 

कि टेस्ट ट्यूब छोड़ कर देश की पुकार सुनी 

जाय । 

यह बात आज भी उतनी ही सच है, जितनी उस 
समय थी। हर प्रबुद्ध वैज्ञानिक के लिए डा. राय 
यह गम्भीर मंत्र दे गये हैं । 

सन्‌ १९२१ में चितरंजन दास को अंग्रेज सरकार 


पद 


| ैछ हैं हाछ दिया। उस समय उनकी पत्नी को 
॥हस बंधाते हुए डा. राख ने जो पत्र लिखा था, वह 
शी अखबारों में छपा था । उस पत्र में उन्होंने (१४ 
दिशाजर, (९३१) लिखा था : 


“आप हंसते-हंसते, वीरतापू्वक यातना 
सहन कर रही हैं और आधुनिक बंगाल तथा स्त्री 
॥ति के लिए ऐसा आदश उपस्थित कर रही हैं 
ज॑सा राजपूती गौरव के युग के बाद बहुत कम 
देखने को मिलता है । 


इस पत्र में उन्होंने आज्ञा प्रकट की कि मातृभृमि 
के ऊपर संकट के जो काले बादल घिर आये हैं, वे एक 
दिन जरूर छंट जायेंगे । इस पत्र का महत्वपूर्ण अंश 
वह है जहां डा. राय ने अपना संकल्प प्रकट किया है। 
उन्होंने लिखा : 


“पर बहन, में आपको विश्वास दिलाता हूं 
कि अपने प्रिय विज्ञान की सेवा करते हुए, मेरे 
दिमाग में एक ही विचार रहता है ओर वह यह 
कि उसके द्वारा में देश की सेवा कर सक। हमारी 
आकांक्षाएं एक ही हैं। भगवान जानता है, जीवन 
में मेरा कोई दूसरा उद्देश्य नहीं ।* 


५७ 


१९२५ में कोकोनाडा में राष्ट्रीय कांग्रेस का अधि- 
वेशन हुआ । डा. राय अधिवेशन में उपस्थित थे । उन्हें 
“सम्मानित अतिथि” का काडे दिया गया, पर बैठाया 
गया कांग्रेस अध्यक्ष श्री मोहम्मद अली के बगल में । 
दूसरे दित नमाज के समय अध्यक्ष को आसन छोड़ कर 
जाना था। साधारणतया ऐसी हालत में स्वागत- 
समिति के अध्यक्ष को वह आसन संभालना चाहिए । 
किन्तु मोहम्मद अली ने डा. राय के रहते किसी को 
इस सम्मान के योग्य न समझा । उन्होंने डा. राय को 
बुलाया और सभी प्रतिनिधियों ने इस प्रस्ताव का हषे- 
ध्वनि के साथ स्वागत किया कि डा. राय सभापति 
का आसन संभाले। 

डा. राय की देशभक्ति को चारों ओर मान्यता 
मिली । किसी राष्ट्रीय विद्यालय का शिलान्यास हो, 
राष्ट्रीय उद्योग-धंधों की कोई प्रदर्शनी हो, कोई राज- 
नीतिक सम्मेलन हो, सभी जगह डा. राय को उद्घाटन 
या सभापतित्व के लिए आमंत्रित किया जाने लगा । 

१९२० और १९३० के दस वर्षों में उन्होंने लग- 
भग दो लाख मील का दौरा किया और भारत के कोने- 
कोने में अपना संदेश पहुंचाया । 


+ आठ : 


देश-प्रेम क्या है ? क्‍या मंदान-पहाड़, वन-उपवन, 
नदी-सागर, इनसे प्रेम करना देश-प्रेम है ? नहीं, यह 
तो प्रकृति-प्रेम है। देश-प्रेम का अर्थ है उस जनता से 
प्रेम करना जो इन मैदानों-पहाड़ों, वनों-उपवनों, नदियों- 
सागरों की भौगोलिक सीमा में रहती है। उसके दुख- 
दर्द को अपना समझना और उनको दूर करने के उपाय 
करना--यही देशभक्ति है । 
डा. राय वैज्ञानिक थे। भारतीय विज्ञान की 
उन्नति करना उनके लिए देशभक्ति का काम था। फिर 
भी वह स्वतंत्र, स्वदेशी, राष्ट्रीय शिक्षा और अछूतोद्धार 
के लिए काम करने में पीछे नहीं रहे । 
उनके देद्-प्रेम का और भी गहरा परिचय मिला 
अकाल और बाढ़ के दिनों में । 
१९२१ में चौथी बार वह इंगलछेंड को यात्रा 
करके लौटे थे । तभी छटपुट समाचार मिले कि खुलना 


॥ 


जिले के दक्षिणी भाग में अकाल पड़ा है। हर वर्ष की 
भांति इस बार भी डा. राय गर्मी की छुट्टियों में अपने 
गांव पहुंचे । उन्होंने अपनी आंखों से वहां की हालत 
देखी तो रोंगठे खड़े हो गये । 

उन दिलों अंग्रेज कलक्टर ही 'माई-बाप' हुआ 
करता था। इस माई-बाप” ने हालत पर परदा डालने 
में कोई कसर बाकी नहीं रखी । उसकी विज्ञप्ति में 
हहा गया था : “लगभग हर गांव में खूब फल हैं। 
छोटे ताल-तलेयों से बच्चे भी मछली पकड़ सकते हैं । 
दूध तो इतना है कि मांगने भर की देर रहती है। 
; डा. राय जानते थे कि सरकारी रिपोर्ट कैसे बनती 
. | सरकार कमिश्नर की रिपोर्ट पर विश्वास करती 
है । कमिइ्नर को जिले के कलक्टर का भरोसा करना 
पड़ता है। कलक्टर थानेदार से रिपोर्ट मांगता है । 
थानेदार गांव की पंचायत से रिपोर्ट मांगता है । गांव 
में चौकीदार स्वेशक्तिमान होता है। सो, नीचे के ये 
सारे नौकर जानते हैं कि ऊपर वाले अफसर कंसी 
रिपोर्ट पाकर खुश होंगे । बस, वैसी ही रिपोर्ट भेज दी 
जाती थी । 

शिमला और दा्जिलिंग की पहाड़ियों के शीतल 
वायुमण्डल में बैठी. सरकार इन्हीं रिपोर्टों पर अमर 
कर रही थी । 


६० 


इन नोकरशाहों को भला इतना सोचने-समझनें 
का समय कहां कि खुलना के दक्षिणी इलाकों में (जो 
सुन्दर वन कहलाते हैं) फलों के पेड़ लूगते ही नहीं । 
वहां के जलवायु में फलों के पेड़ जमते ही नहीं । 
ओर दूध ? दूध सस्ता होने की बात लो। यह 
भी अकाल का ही चिह्न है। अनाज का अकाल पड़ 
जाय तो माता-पिता अपने बच्चों तक का दूध बन्द कर 
देते हैँ । उस दूध को बेच कर दो मुद्दी चावरू जुटाना 
ज्यादा पसन्द करते हैं । किन्तु अकाल के दिनों में पसे 
का भी तो अकाल पड़ जाता है। इस तरह उस दूध 
को पूछने वाला कोई नहीं मिलता । 
डा. राय ने लिखा था कि अगर देश स्वतंत्र होता 
तो ऐसे कलक्टर के खिलाफ सख्त कारवाई की जाती 
और सरकार, यानी मंत्रिमंडल, को निकाल दिया जाता। 
लेकिन उस समय यह सब कहां सम्भव था । 
बंगाल के देशभक्तों ने सरकार की नींद तोड़ने 
के लिए अखबारों में खूब शोर-गुल मचाया। पर, 
इतना ही काफी नहीं था । 
डा. राय ने अकारू-पीड़ित लोगों की सहायता 
के लिए अपील की । सरकार ने' तो कोई ध्यान नहीं 
दिया, पर जनता सहायता के लिए उमड़ पड़ी । 


६६ 


अब सुनो बाढ़ की बात । 

अक्तूबर १९२२ में उत्तरी बंगाल बाढ़ की चपेट 
में आ गया । ब्रिठिश सरकार ने यदि जनता की मांग 
पर ध्यान दिया होता तो बाढ़ से भयंकर बरबादी न 
होती । 

बात यह है कि एक साल पहले जनता ने मांग 
की थी कि ब्लिटिश रेलवे कम्पनी वहां पुल बनवाये । 
रेलवे कम्पनी ने लाइनें बिछा कर नालों का बहाव 
रोक दिया था । अनपढ़ गांव वाल भी समझ गये थे कि 
इससे पानी की निकासी का रास्ता रुक जायगा और 
बाढ़ आये बिना न रहेगी । 

रेलवे कम्पनी इसकी फिक्र क्‍यों करती ? पुल 
बनाने में रुपया खर्च होता, यानी कम्पनी के मुनाफे मारे 
जाते । सो, गांव वालों की दरखास्त पर रेलवे कम्पनी 
ने' और सरकार ने कोई ध्यान नहीं दिया । 

बाढ़ से ५ लाख से अधिक जनता बरबाद हुई; 
६-७ करोड़ रुपये का नुकसान हुआ सो अछूग। इस 
जनता को फिर से अपने परों पर खड़ा करने की आव- 
दयकता थी । 

अखबारों में एक अपील प्रकाशित की गयी और 
सहायता समित्ति बनाने के लिए कलकत्ता में एक सभा 
वी गयी । 


श्र 


॥नते हो इस सहायता समिति का अध्यक्ष किसे 
बना गया ! 

डा. राय को ! 

हस बार डा. राय अध्यक्षता स्वीकार करने मैं 
#चक रहे थे, क्योंकि अभी खुलना के अकालरू-पीड़ितों 
बी सहायता के लिए वे जनता के सामने हाथ फंला 
चुके थे । लेकिन उपस्थित जन-समुदाय ने उनको एक 
न सुनी और उन्हीं को अपना अगुआ बनाया । 

कलकत्ता विश्वविद्यालय का साइंस कालेज सहा- 
यता-कार्य का केन्द्र बन गया। डा. राय यहीं तो 
प्राध्यापक थे । उन्हें सुभाषचन्द्र बोस, प्रोफेसर मेघनाद 
साहा जैसे योग्य, उत्साही और लरूगनशील युवकों का 
सहयोग प्राप्त था । बंगाल के कोने-कोने से युवक स्वयं- 
सेवक सहायता-कार्य में हाथ बंदाने के लिए उमड़ पड़े । 
देश भर से रुपया जमा हुआ । 

सितम्बर १९३१ में एक बार फिर उत्तरी और 
पूर्वी बंगाल में बाढ़ का प्रकोप हुआ और इस बार भी 
“संकट निवारण समिति” ने डा. राय के ही हाथों में 
नेतृत्व सौंपा । 

सहायता-कार्य से बंगाल के युवकों को, पढ़े-लिखे 
नौजवानों को, बड़ी सीख मिली | वे गांव-गांव गये, 
अपने देशवासियों की दुदंशा अपनी आंखों से देखी । 


घ्३े 


इन्हीं स्वयंसेवकों में एक स्वयंसेवक क्षितीश चन्द्र 
दास गुप्ता थे । वह एक गांव की झोपड़ी में घुसे तो उन्हें 
कोठरी के कोने मै दो गन्ने दिखायी दिये। किसान ने 
फोरन बताया कि ये गन्‍ने नहीं थे । वास्तव में वह केले 
का तना था। उसकी ऊपरी पत्तें उतार ली गयी थीं, 
इसलिए वह गन्ना जेसा दिखायी देता था | ये “नकली” 
गन्ने थे । बच्चे जब भूख से रोने लगते और खाने को 
मांगते तो उनकी मां उस नकली गन्ने का एक टुकड़ा 
उनके हाथ पर रख देती । बच्चे उसे गन्‍ना समझ कर 
चबाने ओर चूसने लगते । धीरे-धीरे वे थक जाते और 
रोना बंद कर देते । 


क्षितीश बाबू उस नकली गन्ने के चूसे हुए टुकड़े 

उठा कर कलकत्ता ले आये । कलकत्ता के विज्ञान कालेज 

में उनको रखा गया । हजारों लोगों ने उनको देखा: 
देश की दुदंशा देखी । 

एक दूसरे गांव में क्षितीश बाबू ने इससे भी करुण 

दृश्य देखा । वह एक झोपड़ी की रसोई में पहुंचे तो 

दो बालक एक कोने में बेठे कुछ खा रहे थे । देखने से 

मालूम हुआ कि वह कोचू नामक जंगली पौधे की जड़ 

थी जिसको उबाल कर खाने लायक बनाया गया था । 

पिता तो क्षितीश बाबू से बात करने में लग गये, तभी 


दूं 


| ब्रश की एक लड़को आयी और उसने' उस कटोरी 
१२ हाथ मार दिया । पिता हें-हें करके मना करते ही 
8 गये और वह लड़की पछक मारते सब चट कर 
॥।ी । दोनों छोटे बाछक चीख कर रो पड़े। जिस 


बंधन में यह पकाया गया था, वह देखा गया तो खाली 


गला | 

यह थी हमारे देश की दशा उन दिनों ! 

ऐसे करुण हृश्यों को देख कर या उनके बारे में 
सुन कर, किसका हृदय न विद्रोह कर उठेगा ? बंगाल 
के शिक्षित नवयुवक यह दुख-गाथा घर-घर ले गये | 
एक तरह से अनपढ़ और बेजबान जनता को नयी 
जबान मिली---उनकी आवाज सिफ बंगाल में ही नहीं, 
देश भर में गूंजी । देश में अंग्रेज शासकों के खिलाफ 
प्रणा बढ़ गयी । गुलामी का जुआ उत्तार फेंकने का 
सकल्‍प हढ़ हुआ । 

डा. राय ने' इन नौजवानों को यह भी बताया 
कि इन किसानों के झ्ोषण पर ही सरकार टिकी हुई 
है । जुट (पटसन) के रूप में ये किसान दोलत पैदा 
करते हैं। इंगलंड में बनी हुई चीजें--खास तौर से 
कपड़ा--खरीद कर अंग्रेजों को वे दौलत देते हैं। ज़ूट 
को अंग्रेज विलायत ले जाते थे। बाहर ल जाने के 


प५ १५ 


ऊपर सरकार टेक्स वसूल करती थी । बाढ़ के वर्षों में 
सरकार ने ४०-५० करोड़ रुपये इस टक्स से प्राप्त किये। 
यदि इसका एक फी सदी भी, यानी १०० में से एक 
रुपया भी, सरकार किसानों की भलाई के लिए खचे 
करती तो किसानों को बाढह और अकाल की मुसीबत 
से छुटकारा मिल जाता । 

सहायता-काय से एक और भी नयी चीज मिली : 
हिन्दू-मुसछमान एकता--सारे देश को एकता। जिन 
इलाकों में जनता बाढ़ की शिकार हुई, वहां सौ में से 
अस्सी लोग मुसलमान थे । जो सहायता इकट्ठी हुई, 
उसमें दान देने वालों में सौ पीछे नब्बे हिन्दू थे । 

यह सहायता-कार्य मानवीय भाईचारे का काम 
था । देश-सेवा और देशभक्ति का काम था। स्वतंत्रता 
ओर राष्ट्रीय एकता का काम था। इसीलिए डाक्टर 
राय ने इसको इतना अधिक महत्व दिया । 





दुबला-पतला शरीर । कमजोर पाचन-शक्ति । 
।भी-कभी रात भर नींद न आने की बीमारी । 

यह थी हमारे वेज्ञानिक की दशा। साहित्य और 
४ लिहास का विद्वान । कई भाषाओं का ज्ञाता । उद्योग- 
धंधों का संस्थापक । देश-सेवा और जन्नझसेवा में सदा 
आगे रहने वाला । 

आखिर उनको इतने सारे काम करने की शाक्ति 
कहां से प्राप्त होती थी ? वह इतने काम करने का 
समय कहां से निकाल पाते थे ! 

डा. राय ने ऐसे ही प्रश्नों का उत्तर देने के लिए 
नौजवानों की सभा में एक व्याख्यान दिया था जिसका 
विषय था : “समय का उपयोग और दुरुपयोग ।* 

डा. राय कहा करते थे--“में प्री तरह विश्वास 
करता हूं कि यदि मनुष्य ठीक समय पर ठीक काम 
करे तो वह अपने को दस गुना शक्तिशाली बना लेता 


६७ 


है । यह बात डा. राय के जीवन-अनुभव का निचोड़ 
थी । 

गर्मी हो या जाड़ा, वह सुबह पांच बजे उठ बैठते । 
थोड़ा सा घूम आते और हलका-सा नाइता करके ६ 
बजे पढ़ने बेठ जाते । बहुत से नौजवान जब तक सो 
कर उठे, तब तक युवक प्रफुल्ल चन्द्र मधुमक्खी की 
तरह बहुत सा ज्ञान बटोर लेते । इंगलेंड और योरप 
की यात्रा में भी उन्होंने यह नियम नहीं तोड़ा । 

दिन भर वह एक-एक मिनट का हिसाब रखते । 
शाम को मंदान में टहलने जाते, जिसे वह “मैदान क्लब" 
कहा करते थे । रात को थोड़ा काम करके जल्‍दी सो 
जाते । 

में तुम्हें उनकी डायरी के कुछ हिस्से सुनाऊं तो 
तुम्हें शायर उनकी दिनचर्या का कुछ ज्ञान हो जाय। 
अच्छा लो सुनो ; 


१५ जून १९२० 
७-८.३० बजे सुबह : जमंन केमिकरू 
सोसाइटी (रसायन विज्ञान की खोज सम्बंधी 
पत्रिका) पढ़ी । ९-१२ : प्रयोगशाला पहुंचे । 
१.३०-२.३० फिर प्रयोगशाला मै,--मोटर लेकर 
पाटरी वक्‍्स (चीनी मिट्टी के बतेनों का कार- 


ब्रांच) दौड़ा गया; ४.३० बजे तक लौट आये; 
फिर प्रयोगशाला में पहुंचे । ५-६ बजे शाम : 
ला का “घन (उपन्यास) पढ़ा! ६.१५- 
७.३० सिटी कालेज की कौंसिल की बैठक में; 
८-९.,३० बजे रात मैदान क्लब । 

और सुनो--- 

१२ नवस्जर २९२१ 

प्रात: टेन का “अंग्रेजी साहित्य का इति- 
हास पढ़ा । लगभग ९ बजे प्रयोगशाला पहुंचे, 
स्टीम नेविगेशन कम्पनी (जहाजरानी) के एजेन्ट 
(प्रबंधक ) से मुलाकात की; कुछ देर बाद बंगाल 
कैमिकल्स के मनेजर से कुछ गम्भीर विषयों पर 
वार्ता; कर्ज का प्रबंध किया--फिर पाटरी वकक्‍स 
के मंनेजर से मिला; दोपहर प्रयोगशाला में बीता; 
बंगाल कमिकल्स के डायरेक्टरों की एक महत्वपूर्ण 
बठक में भाग लिया । 

अब बवृद्धावस्था का एक दिन देखो : 

२८ अगस्त १९३१ 

सुबह ६.४५ से ९ तक अध्ययन । 

९ से ९.३० तक अखबार पढ़े । 

९.३० से १० तक चर्खा काता । 


हि पे 


१० से ११.४५ तक प्रयोगशाला में । साथ 
ही बाढ़ पीड़ितों के सहायता-कार्य पर ध्यान 
दिया; अनेक पत्रों और तारों का जवाब दिया: 
स्कूलों के बच्चे, विद्यार्थी तथा अन्य दानकर्ता 
अपना-अपना हिस्सा छाये । 

भोजन और विश्राम १२ से १.३० बजे 
दोपहर त्क । 

१.३० बजे भाग कर भवानीपुर पहुंचा, 
पदमपुकुर और दक्षिणी उपनगरीय स्कूलों की 
कक्षाओं में गया और बाढ़-पीडितों के लिए उन्होंने 
जो सहायता भेजी है, उसके लिए धन्यवाद दिया। 
और भी सहायता एकत्र करने का आवाहन किया । 
आशुतोष काछूज भी गया । ३.१५ बजे शाम को 
खुल मेदान में एक सभा में भाषण दिया | ३.४५ 
पर लोटा । अनेक पत्रों और मनीआडर-रसीदों 
पर दस्तखत किये । फिर प्रयोगशाला में । 

४ से ५ विश्राम यानी क्रामबेल पढ़ डाला | 

५.३० बजे महात्मा जी (गांधी जी) को 
तार भेज कर उनके अभियान की सफलता के लिए 
शुभकामना भेजी और फौरन भाग कर शिक्षा 
मंदिर गया तथा उद्घाटन सम्पन्न किया । 

७ बजे शाम को मैदान में। वहां ८.३० 

रात तक रहा । 

डायरी देखने से स्पष्ट हैं कि डा. राय एक-एक 
(धिनिट का हिसाब रखते थे । सचमुच वक्त बड़ा कोमती 
) । डा. राय जर्मन कवि और दाशनिक गेटे की इस 
उक्ति की सदा याद दिलाया करते थे : “समय अनन्त 
छप से लम्बा है; अगर हम उसको पूरी तरह इस्तेमाल 
करें तो अधिकांश चीजें उसके दायरे के अन्दर आ 
सकती हैं ।* 

डा. राय अक्सर कलकत्ता से बाहर बुलाये जाते 
थे । नयी जगह में उनके दर्शनाथियों की भीड़ रूग 
जाती । हर तरह के छोग सुबह से शाम तक घेरे रहते । 
किन्तु इस बीच एक वक्त ऐसा भी होता जब कोई 
मिलने न आता । वह वक्त होता दोपहर का। और 
डा. राय इस वक्त को इस्तेमाल करना न भूलते । इस 
बीच वह कोई न कोई किताब पढ़ डालते । 

रेल का सफर ऊंघ कर या गपशप लगा कर काट 
दिया जाता है । डा. राय इसका भी उपयोग करने में 
न चूकते । सफर के लिए वह मोठे टाइप की कोई 
किताब चुन लंते ताकि रेल में पढ़ने में कठिनाई न हो । 

गपशप, हंसी मजाक--अच्छी चीजें हैं। इनसे 


न्ब्क्ा 

चित्त प्रसन्न होता है। स्वास्थ्य भी अच्छा रहता है । 
किन्तु इनको भी एक हद होती है। क्लब में घंटों गपशप 
लड़ाने ओर वक्त बरबाद करने में क्‍या तुक है ? डा. 
राय को इससे सख्त चिढ़ थी । दिन भर प्रयोगशाला 
में काम करने के बाद डा. राय घूमने-टहरूने निकल 
जाते--मंदान ही उनका क्लब था| 

मित्रों से कोरी गपशप से मनोरंजन तो होता है 
किन्तु ज्ञान नहीं बढ़ता । डा. राय ने अपने मनोरंजन 
का साधन बनाया पुस्तकों को । 

पढ़ने के बारे में डा. राय की सलाह ध्यान देने 
योग्य है । अंधाधुंध किताबें पढ़ने से कोई लाभ नहीं 
होता । इसलिए, कोई उद्देश्य निश्चित करके ही किताब 
छांटनी चाहिए। डा. राय मनोरंजन के लिए उपन्यास 
पढ़ते थे । घटिया किस्म का नहीं, किसी बड़े लेखक का 
उपन्यास । घटिया किस्म का उपन्यास पढ़ना वेसा ही 
है जंसे किसी की बकवास सुनने बंठ जाना । कभी-कभी 
उपन्यासों से भी ज्यादा दिलचस्प होती हैं इतिहास 
और जीवन-चरित्र को पुस्तक | डा. राय को इनमें 
कथा-कथानियों से अधिक मजा आता था । 

जल्दी-जल्दी, एक के बाद एक किताब पढ़ते 
जाने से भी कोई लाभ नहीं । इससे पढ़ी हुई किताब 

पर शोीचने-रामहझाने का समय नहों मिलता । डा. राय 
जी किताब पढ़ते, उस पर सोच-विचार करते और देखते 
कि उसकी बातें कहां तक ठीक हैं, कहीं गलत तो नहीं 
॥ | इरासे विचार करने और आलोचना करने की शक्ति 
बढ़ती है । और, जो आदमी गरूत-सही का फंसलछा कर 
गकता है, वही कोई नयी बात भी खोज सकता है। 
ऐसा आदमी ही वंज्ञानिक या विचारक हो सकता है । 

समय के सही उपयोग में कभी-कभी व्यक्ति का 
अपना स्वभाव आड़े आ जाता है। मान लो हमें कहीं 
९ बजे जाना है--अब, ८ बजे से ही परेशान हैं कि 
बहां ठीक समय पर कंसे पहुँचेंगे | बस, ८ से ९ तक का 
समय खराब हो गया । योजना के अनुसार काम करने 
के लिए घैयें की जरूरत होती है । 

स्वभाव के सम्बन्ध भें एक बात ओर कह दूं। 
कुछ लोग होते हैं जो जरा-जरा सी बात पर तुनक 
उठते हैं, बड़बड़ाने लगते हैं, घंटों उनका मिजाज गरम 
रहता है । समय यों ही बरबाद हो जाता है । डा. राय 
ऐसी स्थिति को हंस कर, मुस्करा कर या शान्ति से 
भला-बुरा सोच कर टाल्‍हू देते । 

मनुष्य का एक और दबात्रु है: ईर्ष्षा। किसी को 
बढ़ते या सफल होते देखा कि जलन होने लगी । अब, 

इस जलन से उस भर्ल आदमी का क्‍या बिगड़ेगा ? 
बिगड़ेगा अपना ही । कांटे की तरह ईर्ष्या दिल में चुभा 
करेगी । मन की श्ञान्ति खत्म हो जायगी । जो समय 
अच्छी बातें सोचने-समझने और काम करने में लगना: 
चाहिए, वह कुढ़न में चछा जायगा। डा. राय हमेशा: 
इस बुराई से बचते थे । उनका कहना था, “मस्तिष्क 
और दारीर में घना सम्बंध है । जो लोग किसी के बारे 
में बुरे भाव रखते हैं, वे यह भूल जाते हैं कि उनके 
मस्तिष्क की शान्ति खत्म हो रही है ।” 

देहात से आये हुए उस उजड्ट बालक प्रफुल्ल ने 
इन्हीं गुणों को अपनाकर उन्नति की | धीरे-घीरे वह 
देश का महान वैज्ञानिक और शिक्षक बन गया । 


हा 


“मैंने एक योरपियन को कहते सुना है: अगर 
मि. गान्धी दो प्रफुल्ल चन्द्र राय और बना सकते तो 


वह इस वर्ष के अन्दर ही (१९२२ में) स्वराज्य प्राप्त 
करने में सफल हो जाते ।” 

ये शब्द किसने कहे थे ? एक अंग्रेज ने । 

यह अंग्रेज इंगलेंड के “मैन्चेस्टर गार्जियन 
नाम के अखबार का प्रतिनिधि था । वह हमारे देश में 


रहता था और यहां के बारे में अपने अखबार को खबरें 

"जला था | उसने यह बात एक खबर में: कही थी जो 
शी अखबार में ११ नवम्बर १९२२ को छपी थी । 

किल्लनी सच्ची है यह बात ! देश को स्वतंत्र करने 
॥ |छिए प्रपुहछ चन्द्र राय जसे वेज्ञानिकों की आव- 
४कला थी । उनकी तरह का विद्वान और शिक्षक ही 
(0 +%। जगा सकता था । उनको तरह गरीब जनता 
|| 'गार करने वाला व्यक्ति ही जन-सेवा की भावना 
॥ काम कर सकता था | 

हमारे देश ने डा. जगदीश चन्द्र बसु और सी. वी. 
"गन जैसे वज्ञानिक पेदा किये; रवींद्रनाथ ठाकुर जैसे 
॥हास कवि और शरतचन्द्र तथा प्रेमचन्द्र जंसे कथा- 
४09) ने देश की चेतना जगायी; भगत सिंह ओर चनद्र- 
/ैखर आजाद जैसे छहीदों ने स्वतंत्रता की वेंदी पर 
(पन्ा सवस्व होम कर देने का आदर्श रखा; तिलक, 
१ खले और गांधी के नेतृत्व में इन सारी प्रतिभाओं 
"| मिल कर स्वतंत्रता के विराट आन्दोलन का निर्माण 
किया । इस आन्दोलन के वेग के कारण अंग्रेज साम्रा- 
जियों के पांव उखड़ गये । ऐसे समय में डा. राय पीछे 
। रहे । उन्होंने सदा आगे बढ़ कर देश और विज्ञान 
की सेवा की । 

के ४ ढ है 4 । हैँ च्डँ | ४ है तक. द्प्मः हा 


आचाय प्रफुल्छ चन्द्र राय स्वतंत्रता के दिन नहीं 
देख सके । १४ जुन १९४४ को वह संसार से विदा हो 
गय । काश, वह जीवित होते और देखते कि उनका 
सपना पूरा हो गया है। 

पर आचाय प्रफुल्ल चन्द्र राय के सपने का एक 
ही भाग पूरा हुआ है--आजादी का सपना । 

ै आचाय प्रफुल्ल चन्द्र राय के सपने का एक और 
भाग था । वह चाहते थे कि देश विज्ञान के क्षेत्र में 
पीछ न रहे । विज्ञान के आधार पर नये-नये उद्योग- 
धंधे कायम हों, गरीबी और बेकारी दर हो । 

.... इस समय आचार प्रफुल्ल चन्द्र राय जीवित होते 
तो हमसे कहते : दुनिया के सबसे आगे बढ़े हुए देशों की 
पांत में भारत को खड्डा करो, विज्ञान का और अधिक 
विकास करो, देश से गरीबी और पिछड़ेपन का नाम- 
निशान मिटाओ, सड़े-गले दक्तियानूसी विचारों को 
तिलांजलि दो, देश के निर्माण मैं हाथ बठाओ । 


